

Ubwana

Icipandwa ca II



Ukutila tulekontamika imitwe yesu muno bushiku ngo lukuta, nge bumba ilya baitwa, abantu abacetekela pano muno bushiku, ku kusambilisha Icebo Cenu, ukutubika mu cifulo cesu mu Mubili, kulya uko twabela, kabili uko twingabomba abaiyatana capamo nge filundwa ifya Mubili wakwa Kristu.

² Kabili nomba twaitwa ukuya ili line kuli Lesa. Kabili cila umo muli ifwe ba shifwe tutontonkanya cilya, nga cakutla ulya ali umwana wesu umwanakashi umunono, ifyo imitima yesu inga bilima no kumfwa ububi mukati kesu, kabili kuti twabilisha ku ma chalici bwangu bwangu ukukwata amapepo. Kabili umutima wakwa tata umo ulebilima, ukukalipwa. Shikulu, lekeni ulyo Muntu umukalamba uwa Mupashi wa Mushilo ese fye ili line nomba ku mutima wa ulya tata. Fumyenipo ukutwishika konse ukunono, no kukalipwa ukuli konse, kabili lekeni ena eshibe ukutla Imwe muli Lesa kabili takwaba ubulwele ubwingeminina mu Cinso Cenu ilyo mulimo Wenu uwa Bulesa wabombwa no lukuta Lwenu kabili na bantu Benu.

³ Kabili mu mulungu onse, ifwe ukupepa, ukutula pa Mulungu uwafumako naletontonkanya pali ishi nshila atemwa uyu musango wa mapepo. Tatukwete icanso icikalamba nganshi nge fyo cingamoneka kwi sonde, lelo aka cisukushilo akanono kalepaya ilyo kaikatwa mu minwe ya citetekelo. Mwe Shikulu, lekeni amapepo yesu yabombe, ukutla imfwa kulya ilelebeli pali ulyo mwana, kabili lekeni yena ifwantaulwe; imfifi, iletalukapo ukufuma kumbali ya busanshi ya kalya kamwana, kalya kanya atemwa umwana, aka mukashana akanono. Kabili lekeni Uluubuto ulukalamba ulwa Cinso cakwa Lesa lubalikile pali kena. Lekeni kafume muli cilya cipatala, umwana umutuntulu.

⁴ Lesa, twalishiba ukutla ukuciluka fye umumana abatemwikwa besu balelolola, kabili cena ca bukata. Lelo twalitemwa abatemwikwa besu abanono. Kabili tulepepa, Shikulu, ukutla ku bukata Bwenu, ukutla Mwalasunga ubumi bwa kalya ka mwana. Ifwe, ngo lukuta Lwenu, twaebaula ilye mfwa, no kusosa, “Iminina shilili uko. Iwe tekuti usende ulyo mwana, pantu tulelombela ubumi bwakwe ku bufumu bwakwa Lesa.” Peleni ifi fintu, Shikulu, ukuya fye ukutonta ku cishilwa ilyo tuleyatuma, mwi Shina lyakwa Yesu Kristu, Kapususha wesu. Amen.

⁵ Bushe tulecetekela? Nshishibe ifyo ninga cita nga nshali Umwinakristu. Te kuti ntemwe ukwikala nakabili. Takwaba nangu cimo ica kubelapo no bumi, kano fye ukulenga bambi ukupusushiwa, e cawamishapo ico naishiba.

⁶ Nomba, muno bushiku tulefwaya tutampe fye ukubwekela kunuma panono pe sambililo lyesu ilyo twatendeke. Kabili nalaesha ukubelenga, pantu, icipandwa conse, nga kuti na cita muno bushiku. E ico pa Mulungu ulucelo nkesa cita nalimo ukuliletamo imikuibili pa Mulungu ulucelo no bushiku, nga cilya cili fye bwino, ukweshwa ukuletamo ubu butantiko ubo ndefwaya ulukuta ukumona. Owe, cintu ica bukata ukusanga icifulo cenu! Kabili tapali nangu umu uwinga cita icili conse kano fye mwaishiba bwino bwino ifyo mulecita.

⁷ Inga nga cakutila mwaleya uku... ukukwata ukutumbulwa, kabili kwali doctor umulumendo uyo wafuma fye kwi sukulu uyo winga... tatalile ukutumbulapo nakalya. Lelo nomba, ali umulumendo kabili uwaemba, kabili imishishi shakwe shalisakwilwe bwino nganshi, kabili alifwele bwino sana, ubusaka, na fyonse fye. Kabili atile, "Ninona imyele, kabili ninjipika ifibombelo fyonse ne fintu." Lelo kuti mwakwata imyumfwile imo iyaibela inono palwa cilya. Kutu natemwa ukukwata doctor uwa kale uyo uwapitamomu kulyo kutumbulwa inshita ishingwi, ilyo nshilaya mu kutumbulwa. Ine—ndefwaya ukwishiba muntu umu te wafuma fye ku sukulu, ndefwaya umuntu umu uwa kwata ukwishiba kumo.

⁸ Kabili uwaishibisha sana Umu uo naishiba, uwakwita muno bushiku, ni Mupashi wa Mushilo. Wena ni Shing'anga mukalamba uwakwa Lesa kabili Kasambilisha mukalamba.

⁹ Kabili ngo kubwekeshapo Imbila yandi muno bushiku, icili ukufuma ku Mbila ya pa Mulungu, ukutila cena ni ci... Balikene Samwele uwali ne Cebo cakwa Shikulu; no kusumina Sauli, umwana wakwa Kishi; kabili bakene Samwele, uyo wa iminineko Mupashi wa Mushilo, pantu ena alelanda fye nge fyo Mupashi wale mutungulula ukulanda. Kabili ilyo ena aishilebebukisha kuli cena, atile, "Ibukisheni, nshatala ukusosapo icintu nangu cimo kuli imwe mwi Shina lyakwa Shikulu lelo ico Shikulu alengele cifikilishiwe. Nangula nalitala ukwenda mu misango ya bipa kuntanshi yenu. Kabili tapali nangu umu uwinga njebaula pa lubembu."

Nge fyo Yesu alosele, "Nani uwinga Njebaula pa lubembu?" Mwamona?

¹⁰ Kabili alisosele nakabili, ukutila, "Nshaisa kuli imwe no kumilomba indalama kabili na fimbipo. Nshasendapo nangu cimo kuli imwe. Lelo fyonse ifyo nasosa fyaba ifya ku busuma bwenu, ifyo naleta ukufuma ku kanwa ka kwa Shikulu."

¹¹ Kabili abantu bonse balepela ubunte, “Cilya cishinka. Fyonse fya cine, lelo nalyo line tulefwaya ukukwata imfumu. Tulefwaya ukuba fye nga bashala aba ili sonde.”

¹² Nomba, muno bushiku, Amalembo yesu yaleakanya Ibuku lya Bena Efese, e Buku lyakwa Yoshua ilya Cipingo Cipyaa. Lilakanya no kubikwa mubutantiko kuli “abo aba cimfya.” Nomba, cili fye ukubwekela kunuma pa ma miniti ayanono, ku kusende cifulo ilyo tatulatampa ukubelenga, ukutedeka na vesi iya 3. Nomba, tulesanga pa Mulungu mu bushiku ubwafumako ukutula i. . . Lesa mu Cipingo ca Kale alipele Israele ubulayo ubwa mpanga ya kutushishamo, pantu baishileba abatandashi kabili abalebeshi. Kabili bali mu mpanga ishali iyabo, kabili Lesa alilaile ukupitila muli Abraham ukutula Akekala, aba bufyashi bakwe bakekala imyaka imyanda ine mu bantu bambi bambi, kabili no kucushiwa, lelo ku kuboko kwa maka Akesa bafumya ukuya mu mpanga isuma iyo yalefufumuna umukaka no buci.

¹³ Kabili, nomba, ilyo nshita ya bulayo yapaleme, Lesa alimische umo ukubaleta kuli ilye mpanga. Ni banga mwibumba muno bushiku ulya ali nani. . . uyo waishiba ulya ali ninani? Mose. Moneni, icine, icipasho icituntulu cine ica ulya umo uwesu uyo wapelwe kuli ifwe ku kutuleta ku Mpanga ya bulayo, Kristu. Nomba twalikwata ubulayo, pantu ubulayo bwesu Kutusha ukwa bumupashi, ilyo, ukwabo kwali ukutusha kwa ku mubili. Kabili e ico baleisa ku mpanga uko benga soso kuti, “Iyi ni mpanga yesu, tatuli nakabili abalebeshi natwikala panshi, iyi ni mpanga yesu, kabili kuno natukwata ukutusha. Tuli no kubyala inyanje shesu, amabala ya myangashi yesu, kabili tuli no kulya ukufuma mu ma bala ya myangashi yesu. Kabili ilyo tukafumapo, tukafisha ku bana besu.”

¹⁴ Owe, ifyo twingaya mu mukati ka cena, amafunde ya kupyana, nga Naomi na Ruti, Boasi. Ukuleta fyonse filya. Ifyo munyina mu Israele, ifyo kutila alingile. . . icintu cili conse ico alufishe cilingile ukulubulwa ku wa mulupwa. Owe, ifyo cawama! Kuti casenda imilungu ne milungu ne milungu ne milungu, te kuti tufumeko pali ici cipandwa, ukuya kuli cena. Kuti twabika Baibele yonse muno mwine fye, mukati fye ka ici cipandwa cimo.

¹⁵ Kabili, owe, nalitemwa fye ukusoma yena. Twalesenda Yena, no kulisenda umwaka na citika, kabili ukwabulo kushe Buku. Ukuba fye Nalyo.

¹⁶ Nomba, lelo, cali icintu icikalamba sana ukutula ica kupyana, ifyo cali ukutula ica kupyana mu mpanga ukutula takuli nangu umbi kano fye uwa mulupwa ewinga lubula cilye ca kupyana. Nomba, lekeni fye ndetepo akacishibilo akanono pano eko na kumisheko mu nshita ya bushiku bumbi,

kuli imwe ba nacifyashi. Nibanga muno abapepelapo abatemwikwa benu, abaluba? Cisuma. Mwacimone co nakabili, mwamona, “Icabyani cenu.” Mwamona?

¹⁷ Paulo aebele umwina Roma, atile, “Tetekela Shikulu Yesu Kristu, elyo ukapusuka iwe na ba ng’anda yobe.” Nga na mukwata icitetekelo icalinga ica kuli imwe mwe bene ku kupusushiwa, kwateni icitetekelo icalinga, te mulandu ifyo ulyo mulumendo ali mu musango uwa bipa, atemwa ulyo mukashana ali, bakapusushiwa ifyo fine. Lesa, mu nshila imbi! Nga Ali no kubasendamika ubuseneme, ukulala mulya mu cipatala, ukulafwa, bakapusushiwa. Lesa ali cilaya. Icakupyaninina! Owe! “Kabili bakaba kulya,” eflyo Esaya asosele, “kabili naba bufyashi babo pamo nabo. Tabakacene nangu ukonaula mulupili Lwandi monse ulwa mushilo, eflyo asosa Yehoba.”

¹⁸ Owe, ninkwata icifulo icinono ndesubila ico ningesako muno bushiku, ca kuli imwe. Cilebilima fye mu mutima wandi, uwa cilya ukubwekela kuli cilya.

¹⁹ Lelo nomba, natutwalilile. Lyena bushe mwalimona Mose, ulya kabomba wafipeshamano mukalamba uwa letele Israele kulya mu mpanga, kabili no kubaleta kulya ku mpanga ya bulayo, lelo tabikile icakupyaninina cabo kuli bena? Tabapele ica bupyani cabo; alibatungulwile ku mpanga, lelo Yoshua aakenye mpanga ku bantu. Bushe co cishinka? Kabili Kristu alileta ulukuta kulya ku cifulo uko icikwatwa cabo capelwe kuli bena, capelwe kuli bena, ukwabuka fye Yordan, lelo Umupashi wa Mushilo e Ulya Umo utantika ulukuta mu butantiko. Yoshua uwalelo alabika ulukuta munshila mu butantiko lwaluko, ukupela kuli cila umu, ifya bupe, incende, icifulo. Kabili Wene e Shiwi lyakwa Lesa ililandila ukupitila mu muntu wa mukati uo Kristu apususha, Umupashi wa Mushilo. Nomba bushe muleumfwa ifingi ifya Yena? Nomba tuleisa mulya mwi Buku ilya Bena Efese. Nomba, umusango umu wine, Wene alebika mu cifulo ca luko ulukuta uko babelala. Nomba, Yoshua ababikile mu mpanga ya cifyalilwa. Nomba Umupashi wa Mushilo ulebika ulukuta, mu cifulo ca luko, mu mpanga, ukutula bena, mucifulo ico babamo, icakupyaninina cabo.

²⁰ Nomba, icintu icantanshi ico alebalilapo pano, alelembela inkalata yakwe, “Paulo.” Ico, twalasanga panuma ya kashita ukutula yonse iyi nkama yalisokolwele kuli wene, te mu seminario, te fyakwakasambilisha ifya bulesa nangu umu, lelo cali ubusokololo ubwa Bulesa ubwa Mupashi wa Mushilo uo Lesa apele Paulo. Ukwishiba ukutula inkama yakwa Lesa, atile, iyo yafishilwe ukutula ilyo mufula we sonde taulalengwa, kabili yalisokolwelwe kuli ena ku Mupashi wa Mushilo. Kabili Umupashi wa Mushilo pakati ka bantu walebika cila umu mubutantiko, ukubika ulukuta mu cifulo.

21 Nomba, icintu cantanshi Paulo aletendekelapo pano pene ukweba bantu, ukubula fyonse fi...Ibukisheni, ici ca ku lukuta, te wa kunse. Caba ni nkama mu mapinda kuli ena, takatale ukumfwa, cilaciluka pa mulu wa mutwe wakwe, ena teshibapo nangu cimo palwa cena nge cintu cimo. Lelo, ku lukuta, buci mu cilibwe, kusekelela ukushingalandwa, cishininkisho icapalwa, ni nanga ya mweo, lisubilo lyesu ne shintililo, cena Cilibwe ica Kale, owe, cena e fintu fyonse ifyaba ifisuma. Pantu imyulu ne sonde fikapita, lelo Icebo cakwa Lesa tacakatale ukupita.

22 Lelo muntu kunse ka Kenani taishibapo nangu cimo palwa cena, acili alelulumba. Te kusosa ukutila te muntu musuma, nshilesosa cilya. Nshilesosa ukutila umuntu uuli nangu mu Egupti te muntu musuma, lelo ena, mpaka ena aisa muli ici cikwatwa... .

23 Kabili icikwatwa, cilya, ubulayo ubwapelwe ku lukuta te mpanga ya cifyalilwa, lelo impanga ya bumupashi, pantu tuli bu shimapepo ubwa bufumu, inko iya mushilo. Kanshi muli ubu bushimapepo bwa bufumu, inko iya mushilo, abantu abaibela, abaitwa, abasalwa, abasontwa, ababikwa ku mbali, lyena isonde lyonse lintu lyafwa kunse. Kabili tulatungululwa no Mupashi. Abana baume na bana banakashi bakwa Lesa batungululwa no Mupashi wakwa Lesa; te ku muntu, lelo ku Mupashi.

24 Bonse mu citemwiko, icintu conse cakolonganikwa nomba. Ici calyeshiwa ku kusambilishiwapo inshita ishingwi, kabili te cakutwishika ifyo bakasambilila wa fya bulesa abakalamba balifika muli cena umwashika sana ukucila ifyo ninga cita. Lelo icintu ico ndefwaya ukweshwa ukuleta kuli imwe ni ci, ukutila umuntu uli muli Kristu, na Mupashi wa Mushilo, kuti ashipikisha no muntu ilyo alufyanya, ukutekanya, ukufuka, ukushipikisha. Alabo musuma, uwaicefya, uwa cishinka, uwa isushiwa na Mupashi, taaluka, lyonse cimo cine. Ena muntu uwaibela.

25 Te muntu fye uyo, “Limo twaliukwete. Nga twabilikisha, twaliukwete, ifwe ba Methodist. Owe, ilyo twabilikishe, twali mu Mpanga.” Cilya cisuma, cilya cili fye bwino, nalicetekela muli cilya na ine.

26 Elyo ba Pentecostal balishile ukulandila mu ndimi, bena, “Baliukwete; cila muntu uwalandile mu ndimi ali ukwete.” Nalicetekela cilya, naine. Lelo nalyo line twaishile sanga kutila abengi taba Ukwete nakalya, mulemona. Mwamona? Nomba ena bali... .

27 Ifwe nomba tuleisa kuli iyi nkama iya fiswa ikalamba iyo yali iya fiswa ilyo umufula we sonde taulalengwa kabili nomba ilesokololwa mu nshiku sha kulekelesha ku bana bakwa Lesa. Mulecetekela cilya ukube cishinka, ukutila abana bakwa Lesa

ukuleko lubembu ukwingila mu nkambi, icintu cimo icalubana pamo. Ilyo Achani aibile ululimi lwa golde kabili na cilye cisalu cisuma ca ku Babylon, ulubembu lwali mu nkambi, kabili ubulwi bwa lilubene.

³⁵ Mu mpele ulu—ulu lukuta ulwa bulamo akabi muno bushiku, ili bumba lya bantu, ilya pwililika, ukupwililika mu bulayo bwakwa Lesa, na Mupashi wa Mushilo, ukwendela mu Mupashi, ndeshinina ubulwele bonse atemwa ukutitikishiwa konse, atemwa icintu icili conse iciliko, Joe Lewis onse uwabapo mu calo, no busenshi bwakwe bonse, kabili na bonse abashacetekela ababapo, ku kuleta ubulwele ubuli bonse atemwa ukutitikishiwa pali uyu mwinshi, kabili bali no kwenda ukufuma muno abatuntulu umupwilapo. Ee, mukwai. Lesa alipela ubulayo, kano fye ulubembu ulwa ku kanacetekela kuti lwa lufumyapo. Nomba twalaya tuleisa kufyo ulu lubembu ulunono lwaba, panuma ya kashita, nomba.

. . . abali muli *Kristu Yesu*:

Ukusenamina kube kuli imwe, no mutende, ififuma kuli Lesa Shifwe, na . . . Shikulu Yesu Kristu.

Abe uwa palwa Lesa kabili wishu uwa kwa Shikulwifwe Yesu Kristu, uwapalila ifwe na mapalo yonse aya bumupashi mu ncende sha mu myulu muli Kristu, muli—muli Kristu:

³⁶ Ilyo tuli muli Kristu, tulakwata ipalo ilya bumupashi. Kunse ka kwa Kristu, tulakwata ifya kumfwa umfwa. Muli Kristu tulakwata ipalo ilituntulu. Tefya kuitunga ukucetekela, bumumbimunda, tefyakufwalako fye. Lelo cikulu fye muleesha ukusosa ukutila mwaba mu Mpanga ya bulayo, kabili tamwaba, imembu shenu shika musanga. Kabili, icintu icakubalilapo namwishiba, muli no kuisanga abankashi kabili—kabili onse, ngefyo tucita mwi sonde, ukuibepa. Muli no kusango kutila tamwakwata ico mulandapo. Lelo ilyo muli muli Kristu Yesu, Ali mulaya umuntende wenu uwa mu Myulu, amapalo aya mu Myulu, Umupashi wa mu Myulu, ifintu fyonse fyenu. Muli mu Mpanga ya bulayo no kukwata ifintu fyonse umupwilapo. Amen. Ilyo cawama! Owe, natusome.

Nge fyo atusalile . . .

³⁷ Nomba, pano epo lukuta luipununa ububi sana.

Nge fyo atusalile muli wene . . . (Muli Ani?) Kristu!

³⁸ Tulesango kutila nomba, ukubwekela mu—mu Kutendeka kabili mu Kusokolola, Ukusokolola 17:8, ukutila Atusalile muli Kristu ilyo mufula we sonde taulalengwa. Nomba, icebo . . . Leken i mbelenge ilekonkapo.

. . . umufula we sonde, ukuti tube aba mushilo kabili aba bula akalema ku cinsu cakwe . . .

Atulingile kabela . . .

³⁹ Nomba ndefwaya njiminine pali ili shiwi ilya “ukulingilwa libela.” Nomba, *ukulingilwa libela* te kusosa, “Nkasala Munyina Neville, kabili ine—ine—ine—ine—nshasale Munyina Beeler.” Cilya te co. Cena cabo kwishibila libela ukwa kwa Lesa uyo waishibe ni nani uwingaba uwalungama no ushali uwalungama. E ico, ku kwishibila libela, Lesa ukwishiba ifyo Ali no kucita, Alingile libela ku kwishibila Kwakwe libela ku kulenga ifintu fyonse ku kubombela capamo ku busuma kuli abo abatemwa Lesa, pa kutila Engacita, mu nshita iyo ileisa, ukwite fintu fyonse capamo muli Umo, uyo uli ni Kristu Yesu.

⁴⁰ Leken mipele icilangililo icinono pano. Cena cisuma. Tulebwekela kunuma, ndecetekela nalilandilepo pali cena panono inshita ya bushiku bumbi, atemwa ukukumya cena, mu Kutendeka, icipandwa ca 1, 1:26, ilyo Lesa aitile Ishina Lyakwe, “Shikulu Lesa,” caba mwi shiwi ilya El, Elah, Elohim, ico cipilibula “Uyo wabapo Umwine.” Takwali nangu cimo icalipo kano Wene. Takwali umwela, takwali uluubuto, takwali intanda, takwali isonde, takwali nangu cimo icashala. Cali Lesa, kabili Lesa eka, El, Elah, Elohim. Nomba, Alipangile cilya.

⁴¹ Mukati ka cilya mwali imibele ico cipilibula ukutula Wene ali i... Mukati ka uyu mukalamba El, Elah, Elohim mwali imibele atemwa i... Namwishiba ifyo *mibele* yaba, atemwa lekeni nsose nge fi, cali i “cifyalilwa.” Efyo cili pa kutila umwana umunono engacumfwa, kabili ndi umu uwa bana banone ulingile ukucumfwa muli ulyo musango. Mukati ka Wene mwali cifyalilwa ukuba tata, lelo Wene abapo umwine, takwali nangu cimo kuli Wene ukubelapo Tata. Kabili, nomba, mukati ka cilya mwali icintu cimbi, cilya Ali ni Lesa; kabili umulungu cintu ica kupepwa; lelo Ali uyo wabapo mwine, El, Elah, Elah, Elohim, e ico takwali nangu cimo ica ku Mushinshimuna. Mukati ka cilya, Ali ni Kapususha, kabili takwali nangu cimo icaluba ica kupususha. Mwamona? Mukati ka cilya, Ali ni Kondapa, mwamona, lelo takwali nangu cimo icalwele ku kundapa, atemwa nangu cimo ukulwala. Nomba bushe mulemona icikope? E ico imibele Yakwe, icifyalilwa Cakwe caletele ici cabako ilelo.

⁴² Abantu bamo batila, “Cisuma, cinshi ico Lesa tacileseshe fye mu ntendekelo?” “Ena untu wabipisha umutima ushakwata amano,” efyo asosele Joe Lewis, ulya uwaebawile Joe, atemwa Jack Coe, mwamona. Atile, “Ena abafye uwabipisha umutima ushakwata mano. Takwaba icintu ica musango ifi nga Lesa. Nga kwaliko icintu ica musango ifi, Wena kuti abafye i...” Owe, ine aitile fye Wene amashina yonse, mwamona. Lelo ni pa mulandu fye kuti akwata fye amano ayengi pa mulu *umu*, lelo takwata nangu cimo mukati *umu*.

⁴³ Nomba, cilya, palya epo cibebele. Mwamona? Ici Cebo cilecilanda muno, kabili Wene alicifisa. Kabili ishi nkama

shalifiswa nomba, ibukisheni, Baibele yatila, “Ukutula ilyo mufula we sonde taulalengwa, ukulolela ku kusokololwa kwa bana bakwa Lesa,” ku kufilangisha ku lukuta. Owe, mwe! Mulecumfwa?

⁴⁴ Nomba ndelekela fye pe lyashi lyandi pa kashita fye akanono, atemwa nalaleta...Nalaya kwi tontonkanyo lyandi limbi ku kulete ci. Nomba ibukisheni, ukupita fye monse mu nshita yakwa Mose, ukubwekela ukupita mu nshita sha bakasesema, ukubwekela ukupita mu nshita shonse, bena balilolela mpaka shino nshiku sha kulekelesha kuli ifi ifintu ukulangishiwa, ukulingana na Malembo. Cilya cinshika, kuli cena ku kusokololwa ku bana bakwa Lesa. Cinshi? Ukufuma ku baluba...mpaka kwati ni pyramid, nge fyo nsosele, ukukula ukupalamika, ukupalamika, ukupalamika.

⁴⁵ Nge fyo lyonse nanda pali ci, kabili ukusosa, Lesa apangile ama Baibele yatatu. Iya ntanshi, Aibikile Yena mulwelele, zodiac. Bushe mwalitala ukumona zodiac? Nge cikope ca ntanshi mu zodiac ni cinshi? Nacisungu. Nge cikope ca kulekelesha mu zodiac ni cinshi? Leo inkalamo. Aishile inshita ya kubalilapo kuli na cisungu, Aleisa inshita ya cibili nge Nkalamo iya mukowa wa Yuda. Mwamona?

⁴⁶ Apangile imbi iya konkelepo muli pyramid, kunuma munshiku shakwa Enoch, ilyo ba pangile pyramid. Kabili balayapima. Nshicumfwikisha. Lelo ku nkondo, uko bafukama no kwendela pa makufi yabo pa nshita itali, kabili kuti bapima intamfu iya shilye nkondo. Mwalishiba uko bapima kuli cena nomba? Ukuya fye mukati ka cipinda ca mfumu. Kabili ilyo iyi pyramid yaile pa mulu...Tekuti tuikule, ne fintu fyonse ifyo twakwata ilelo. Te kuti tuikule.

⁴⁷ Yakulwa fye ukuya pa mulu nge *fi*, ku kasonshi. Kabili ilibwe pali...Ilibwe ilya kwisalilako talyatalile ukusangwa. Tabatalile ukubikapo ica kwisalilako pa mulu wa pyramid. Nshaishiba nga cakutula mwalicishiba atemwa iyo, pyramid ikalamba iya ku Egupti, yena tayatalile ukukwata ilibwe pa mulu ya yena. Cinshi? Ilibwe ilya kwisalilako lyali kenwe, Kristu, ilibwe ilya pa Mulu, mwamona, lyalikenwe.

⁴⁸ Lelo ilyo tulekula ukufuma ku nshita ya Lutheran, inshita ya Baptist, inshita ya Methodist, inshita ya Pentecostal, tuli fye mu pepi kwi Libwe ilya kwisalilako nomba, mwamona, ukulolela no kifuluka kuli lilye Libwe ilya kwisalilako ku kubikwa, icikulwa na cipwa. Bushe ta mwabelenga mu Malembo, “Ilibwe lyali kenwe”? Pantu, tulemona cilya calandilwe kwi tempile lyakwa Solomon. “Lelo Ilibwe ilya kenwe lyaishileba ilibwe Ilikalamba ilya pa cifutu.” Kabili ndesosa ici ku kulenga fye i—i—i—icikope kuli imwe.

⁴⁹ Nomba, kabili muli Baibele, tuleikala mu bushiku bwa kulekelesha, pa mulu wa pyramid, isabi ilyapindamishiwa ilya

nshita ya cancer mu zodiac, mu nshita iya kwisa kwa kwa Leo inkalamo, mu cilibwe ica kwisalilako, kabili mu nshiku sha kusokololwa kwa bana ba kwa Lesa, muli Baibele, mulemona. Mwamona uko tubelele? Tuli ku nshita ya ku mpela.

⁵⁰ Nibanga abo ababelengele ipepala lye lyanshi uno mulungu, ifyo Krushchev kabili na bena basosele? Owe, bali abaiteyanya; na ifwe efyo tuli. Ameni. Cili fye bwino, mwamona. Owe, ifyo lya—ifyo lya—ifyo lyabe shuko, ifyo mwabo bushiku. Nga cakutula Abena Kristu kuti bailuka fye ubushiku ubo tuleikalamo. Mwe!

⁵¹ Cinshi ico muletontonkanya kalemba uwa ili Buku, uwa cimwene, kabili uwa mwene uko cali no kusokololwa mu nshiku sha kulekelesha, ukulolela no kutetela balya bana bakwa Lesa ku kwima mu nshiku sha kulekelesha, na maka aya Mupashi wa Mushilo ku mpela ya nshita, ku kusokolola ifintu ifya nkama ukutula ilyo umufula we sonde taulalengwa, ukufileta palwalala.

⁵² Nomba katubwekele mukati “ka mufula we sonde” nakabili, ku kukwata ubusokololo, ukumona nga cakutula tuli abalungama atemwa iyo. Ndesubila nshileilenga ne mwine uwa kukana pela mucinshi pa kwita Lesa, “Tata,” lelo ndefwaya ukucisosa muli ulya musango pakutula mwinga cumfwikisha. Tata! Tata alefwaya ukukwata abana bamo, e ico ni cinshi ico Wene acitile? Atile, “Nakube ba Malaika.” Kabili baishile kuli Wene. Owe, cilya cisuma. Bali Mu shinshimwine, lyena Ali ni Lesa, imibele. Ibukisheni, Ali ni El (E-1), Elah, Elohim, uwa bapo umwine, takuli nangu cimo kano Wene. Icintu ica kubalilapo icaishile monekela cali ni ba Malaika. Kanshi, ba Malaika te kuti bacite cintu nangu cimo ukucila ukupepa. Bena te kuti balube. E ico, bena te kuti balwale, bali fibumbwa ifishifwa. E ico, Wene te kuti alangishe amaka Yakwe aya kuposha, Wene te kuti alangishe ukupususha Kwakwe. E ico kanshi, lintu ta kulaba, nomba lekeni. . .

⁵³ Elyo panuma ya cilya, Atile, “Twalapanga icintu cimo icingekatwa.” E ico Alengele isonde. Kabili ilyo Alengele sonde, Alengele ifibumbwa fyonse ifya mwi sonde, elyo kabili Alengele muntu. Ifintu fyonse ifyafumine mukati ke sonde; ukutendekela na—na batombolilo atemwa isabi, umusango fye uwa munofu ukwelela pa menshi, catendekela ukufuma kulya, ku. . . ukufuma kuli cilya ukuya kuli cula, ico caba ubumi ubwa cepeshapo ubo twingasanga, efyo basosa, ni cula. Umusango uwapulishamo muntunse. Ukufuma kuli cula catendekela ukuya kuli malinso, ukufuma kuli malinso ukulaya fye kabili ukulaya no kulaya, kabili cila nshita Umupashi wa Mushilo watendekela uku “whoosh,” puta, ubumi bwalishile nakabili; “whoosh,” ubumi ubwacilapo. Kabili icintu ca kubalilapo, icintu cimo calishile mu cipasho cakwa Lesa, ulya

ali muntu. Takuli nangu cimo icatala ukubapo, icatalile ukuba, icikatala ukulengwa nakabili, icili conse ukucila umuntu, pantu umuntu aba mucipasho cakwa Lesa. Mwamona? Elyo muntu . . .

⁵⁴ Ilyo Alengele umuntu Wakwe uwantanshi. Nomba, ilyo Alengele ifibumbwa Fwakwe ifya bu Malaika. . . Alengele umuntu, “Alengele bena umwaume no mwanakashi,” bonse mu cilundwa cimo. Ali fyonse fibili umwaume no mwanakashi, ubwaume no bwanakashi. Ilyo Alengele Adamu no kumubika mu mubili. . . ibukisheni mu Kutendeka 1, Alengele umwaume no mwanakashi. Kabili mu Kutendeka 2, takwali umuntu nakalya ku kulima umushili, umuntu wa mubili. Takwali umuntu uyo wingekata icintu icili conse no kulima umushili, lelo nalyo line kwali umuntu mu cipasho Cakwe. “Kabili Lesa aba u. . .” [Ulukuta lwatila, “Umupashi”—Ka.]. Cilya cishinka. Mwamona? Alengele umuntu wa ntanshi, “umwaume no mwanakashi Efyo abalengele.” Nomba; ilyo Alengele umuntu wa ntanshi!

⁵⁵ Nomba, ibukisheni, fyonse pamo Alifikwete mu mano Yakwe. Kabili inshita ya bushiku pa Mulungu nalipitile muli cilya. I—ishivi litontonkanyo ukulangishiwa. Lesa atontonkenye ifyo Engaba Lesa, Ifyo Enga shishimunwa, ifyo Engesaba Kondapa, ifyo engesaba Kapususha; kabili lilya line fye Asosele Icebo, calipwishiwe umuyayaya. Owe, ngaba aba bana bakwa Lesa nomba kuti baikatilila fye kuli cilye Cebo nga filya. Ilyo Lesa alanda Icebo, ni nshi capwa! Mucine cine! Wene limbi nga lilolele. . . Ukupenda kwa nshita kutila, owe, atemwa ufwailisha ifya kale na bonse, basoso kutila nalimo isonde lyali ama million na ma million na million. Nshaishiba, limbi kuti cali imintapendwa ne mintapendwa ya myaka. Nshaishiba ni nshita ntali nshi. Lesa ta monekela mu nshita. Takwata miniti umo inshita inono ukucila ifyo Acitile ilyo Acisosele. Wene acili ni Lesa. Takwaba inshita kuli Wene.

⁵⁶ Nshatalile ukwishiba cilya muli ulyo musango mpake nshita ya fumako, ulucelo lumbi, ntile. Umuyayaya, takuli ubushiku bwa fumako, ta kuli mailo, fyonse ni ino ine nshita. Bushe mwalitala ukumona ishivi “NINE”? Te “Nali” atemwa “Nkesaba.” Ca Muyayaya, “NINE!” Mwamona, “NINE,” lyonse!

⁵⁷ Nomba, lelo alefwaya ukubike fintu mu nshita. Aishile lenga icintu cimo ica ku mupepa, e ico imibele Yakwe yaletele ici. Elyo Alengele umuntu. Elyo, muli uyu muntu, amoneke ukuba eka. E ico, nomba, ukulangisha nomba amano Yakwe ayakalamba, ayo Akwete mu cikope cakwa Kristu kabili no Lukuta, Wene tasendele iciputulwa cimbi icabela iceloba kabili no kulenga umwanakashi, lelo Asendele ukufuma ku lubali lwakwa Adamu, ulubafu; kabili asendele ukufuma ku mupashi wakwa Adamu, ubwanakashi, no kuubika muli ulu

lubafu. Ilyo mwamona umwaume ucita ifintu ngo mwanakashi, kwaliba icintu cimo icalubana. Kabili ilyo mwamona umwanakashi alefwaya ukucita ngo mwaume, kuli cintu cimo icalubana. Mwamona, kuliko cintu cimo ica lubana. Bena mipashi ibili iyapusana, pamo. Lelo, capamo, balapanga icilundwa cimo, “aba babili ni umo.” E ico Alengele umwanakashi no mwaume, kabili bena tabali no kukota, tabali no kufwa, tabali no kukwata imfwi, nakalya. Balelya, balenwa, balesendama, nge fyo ifwe tucita, lelo tabatalile ukwishiba ifyo ulubembu lwali.

⁵⁸ Nomba nalacilukila pano pene kwi sambilisho limbi inshita imbi, pa bufyashi bwa nsoka. Icaba, balinjipwishe ku kubwekeshapo cilya. Lelo lekeni mone umuntu umo ukwisa no kunangisha icintu cimo icapusana. Cilya e co ndefwaya ukwishiba, mwamona.

⁵⁹ Nomba, lelo kanshi panuma ya ifi fyonse, ilyo lubembu lwaishile, ni cinshi icicitika?

⁶⁰ Kulya ku mulu, mu mulu, million, ba mailoshi umwanda million, kuli incende ikulu *filya*, kabili cilya citemwiko ica bulesa icapwililika. Cila nshita mwapanga ulutampulo *uku* lubali, cilacepelako panono. Kabili mwalishiba ubunono eflyo ingaba inshita inono cingafika pe sonde. Cena cabe cinshingwa ca cishingwa ica finshingwa. Cilya eco mwakwata, cilya eco nakwata, icinshingwa ca cinshingwa ca finshingwa ica kutemwa kwa bulesa.

⁶¹ Kwaliba icintu cimo muli imwe, kwaliba icintu cimo mu mwanakashi uuli onse uuli muno uwacila pa makumi yabili, kwaliba icintu cimo mu mwaume uuli onse uuli muno uwa cila pa makumi yabili, uyo wingakabila ukwikalilila. Mwakwata fye imyaka isano, cilya kufuma ikumi limo na fisano ukushinta ku makumi yabili. Panuma ya makumi yabili mulatendeka ukufwa. Lelo, ukufuma ikumi limo na fisano, muba fye umwana ulekula mpaka lilya. Elyo kabili mulesa mu kukula ukufika ilyo mwaba amakumi yabili, kabili panuma ya makumi yabili, owe, mutila, “ndi fye umwaume na ine wine.” Musosa fye cilya, lelo tamwaba. Mulefwa kabili mulefumapo, te mulandu ifyo mulecita. Lesa amulengele ukushinta pali cilye cimo, lelo nomba muli no kufwa. Nomba ni cinshi ici citika? Nomba mulatendeka ukufwa, lelo mulya mwaliba icintu cimo muli imwe ico cisosa, “Ndefwaya ukuba ne kumi limo na cine konse konse nakabili.”

⁶² Nomba ndefwaya ukumwipusha icintu cimo. Nga cakutila mwalifyelwe imyaka imyanda isano iya pitapo, kabili mwalitwalilila ukuba ne myaka ya kufyalwa ikumi limo na cine konse konse ukufika ne lelo? Nga cakutila te kuti mube abaibela, na mano yenu aya myaka iya pitapo imyanda isano! Ilyo bashifwe abalebeshi tabalati bese kuno lubali, kabili mwali umukashana umunono na mano ya musango filya.

Cinshi, nga caliweme nga mwalitwalilile fye no kukota no kwikala imyaka imyanda isano. Mwamona, kwaliba icintu cimo icalubana.

⁶³ Mwatila, “Cisuma, ino ine nshita ndeumfwa fye bwino, Munyina Branham. Owe, ndi—ndi—ndi ne kumi limo na cine konse konse, ndi ne kumi limo na mutanda, nde umfwa bwino.” Mutemwikwa, leka nkwebe cintu cimo. Wishibe shani ukutula ba noko bali no mweo pali ino ine miniti, nga tabali muli luno lukuta? Mwishibe shani ukutula cibusa obe umwaume te paiwe ama miniti ayanono aya fumako, atemwa cibusa obe umwanakashi? Mwishibe shani ukutula ulucelo tamwakabe citumbi mu ng’anda yenu? Mwishibe shani mwalafuma mu lukuta ino nshita ya bushiku, aba mweo? Cabe cintu ica kutwishika nganshi. Takwaba nangu cimo ica kucetekela. Nga muli ne kumi limo na fisano, ikumi limo na fibili, ikumi limo na pabula, amakumi cinelubali na fisano, atemwa amakumi pabula, kwaba...ifintu fyonse fyabe fya kutwishika. Tamwishibe apo mwaiminine. Lelo nomba mulekabila ukubwekela ukuba uwe kumi limo na fisano, ikumi limo na cine konse konse. Ni cinshi ici mulenga ukucita cilya?

⁶⁴ Nomba, nga mwabwekela ukuba ikumi limo na cine konse konse no kubelela palya, kabili no kukana lwala kabili ukwabulo ku...mulingile ukukwata abantu bambi pamo na imwe, pantu kuti mwabacila, mwamona. Abantu kuti baya mu nshita shimbi kabili imwe kuti mwaba abaibela. Kuti mwaba aba bipisha ukucila ifyo cingaba nga mwalikotele pamo nabo. Lelo kwali ba icintu cimo icibilikisha kuli imwe ukuba kulya. Cilya caba kutemwa kwa bulesa ukunono, cilye cinshingwa icinono ici mulenga imwe...Icintu cimo pa mulu pano.

⁶⁵ Nomba, inshita imbi iya bushiku, atemwa ulucelo lumbi, pa seven koloko, ilyo Mupashi wa Mushilo, ku busuma Bwakwe no kusenamina Kwakwe, amfumishe muli uyu mubili, ndecetekela, ndecetekela. Ee nangu iyo, nshilesosa, kabili nalingile muli ilye ncende no kumona balya bantu, kabili bonse bali abacaice. Kabili nalimwene abantu abaembesha abo nshatala monapo mu bumi bwandi. Kabili Atile kuli ine, “Bamo muli bena bali ne myaka ya kufyalwa amakumi pabula. Bena bantu bapilibulwa bobo. E mulandu wine balebilikisha, ‘Munyanane! Munyanane!’”

⁶⁶ Nomba, ulya mubili uwa mu mulu, ukutula ilyo twafwa tatuba icintu cafye, tulesa mukuba umubili. Nga kuti twacita, cila umo, ukufwa, nga ibomba lya atomic kuti lya tupolesha pali ino miniti, mu ma miniti yasano ukufuma nomba kuti tuleposhanya mukuboko umo no mubiye no kukumbatana umo no mubiye, no ku kuta no kusangalala, no kucindika Lesa! Ee, mukwai. Kabili Munyina na Nkashi Spencer abekele pano, ndetunganya bamo abaupana abakote sana abali muno, bakaba ikumi limo na cine konse konse, imyaka ya kufyalwa amakumi

yabili. Munyina Neville kutiaba fye umulumendo umunono, kabili kuti nabo umwana umunono. Kabili ifwe bonse tukaba. . . Cilya ni filya fine i Cishinka. “Nga lyawishiwa ihema lyesu ilya pano nse, natukwata limo ililelolela.”

⁶⁷ Ilyo akanya akanono kafyalwa ukufuma kuli nyina, nge cifyalilwa ca kumubili, aka mubili kakwe akanono kalesunkana no kulapantawila utumolu, kabili na fimbipo. Njeledeniko pa nsoselo, mwe banakashi abanono. Lelo, ilyo kacita, kalakwata imishipe shipe iya bumi ukulasunkana. Lelo ilyo kaisa pe sonde, icintu ica ntanshi, kalapema umupu wakako, kabili kulabo mubili uwa bumupashi uwa cifyalilwa ukwisa muli kalya kanya ilya ine nshita. Kalekeniko, kakabulo mutwe wakako unono no kuushimpa pe bele lya kwa nyina no kutendeka ukonka. Nga takacitile filya, umukaka te kuti ufume no kufuma.

⁶⁸ Bushe mwalitala ukumona akana ka ng’ombe ilyo kafyalwa, kena lilya line fye ilyo kengakwata amaka ayalinga ku kwiminina pa molu yakako? Nani uukeba? Kalaselela kulya kwine kuli nyina, kalatendeka ukufwaya fwaya no kutendeka ukonka. Owe, ee!

⁶⁹ Pantu, ilyo uyu mubili uwa panonse waletwa pano, kwaliba umubili uwa bu mupashi uwateyanishiwa uwa wene. Kabili lilya line uyu. . . Owe, aleluya! “Kabili nge li hema ilya pano nse ilyo twikalamo lya onaulwa, kwalibako limo ililolela kulya.” Lilya line fye ilyo twafuma muli lino, tutampwila muli lilya; limo ilishifwaya amenshi aya kunwa ayatalala, talyakwata ukukabila amenshi aya kunwa; umo ushilya, tayaba aya lukungu lwe sonde. Lelo yaba fye ayatuntulu, kabili kuti ya kumya no kuposhanya mu maboko, kabili no kutemwa fye kabili ifintu fyonse fyalipwililika. Kabili ulyo mubili ulelolela kulya. Wene ciputulwa ca cena. Kwaba fitatu ifya yena.

⁷⁰ Mutendekela Umweo wenu uwa Muyayaya pano pene pa cipailo. Pano epo mutendekela Umuyayaya. Owe! Mulatendeka Umweo wa Muyayaya pano pene. Elyo mulafyalwa cipya cipya, umwana wakwa Lesa. Elyo kabili nga mwafwa, mutendeka. . . Ilyo imfwa yenu ya mupuma muli uyu mubili no mutima waleko kutunta, kabili ne mipeto ya mweo ya tendeka ukuleko kwenda, cilye cinshingwa icinono icali cinshingwa ca finshingwa, muli second umo cilesa mukuba icinshingwa ca finshingwa, elyo cikonkapo cilesa mukuba icinshingwa, elyo icikonkapo cilesa mukuba akalitoni, elyo icikonkapo cilesa mukuba ka mulonga, elyo icikonkapo cilesa mukuba umumana, kabili icikonkapo cilesa mukuba bemba, kabili panuma ya kashita na mwiminina mu cinsu ca ba temwikwa benu ukwiminina kulya, abafwikwa mu mingila iya mubili wa ku mulu, ica kutila muleshibana umo no mubiye, ukutemwana umo no mubiye, na mubwekela ukuba umulumendo no

umukashana nakabili. Cishinka nganshi. Wene ukulolela kulya mpaka ukwisa kwa kwa Shikulu Yesu. Kabili ubushiku bumbi ulyo mubili uwa bukata Uwakwe...Nomba ibukisheni, ukutila ulya mubili uwa ku mulu, te wa bukata, umubili wa mu mulu. Kabili ubushiku bumbi ulyo mubili wa mu mulu ukafuma mu Mulu pamo na Yesu.

⁷¹ “Pantu ndesosela ici kuli imwe,” Abena Tesalonika Wacibili, icipandwa ca 5, atemwa Abena Tesalonika Wantanshi, icipadwa ca 5, iyo atemwa ibiye, “ndetila kuli imwe, mwe bamunyinefwe, tatulefwaya imwe ukukana ishiba, ulwabalala utwamfwa, ukuti mwiba na bulanda, filya baba na bambi abashaba na kucetekela. Pantu nga twacetekela ukuti Kristu alifwile kabili alibukile ubushiku bwalenga butatu, ifyo fine na balalila muli Kristu Lesa akabaletela pamo Nankwe. Pantu tulemwebele ci mu cebo cakwa Shikulu, ica kuti ifwe fwe ba mweo fwe bashalapo ukufika kukwisa kwa kwa Shikulu, tatwakatangilile atemwa ukucingilila” (ishiwili lya wama) “kucingilila abo abalala. Pantu intandala yakwa Shikulu ikalila, kabili aba fwila muli Kristu bakabalilapo ukubuka.” Iyi mibili iya mu mulu ikeka no kufwikwa iya pano nse, imibili ya bukata. “Kabili ifwe fwe ba mweo no kushalapo tukapililulwa mukashita, mu kukapakapa kwe linso, kabili tukekatawa pamo nabo, ku kukumanya Shikulu mulwelele.”

⁷² “Nshakanwe icisabo ica mwangashi atemwa ukulya nakabili mpaka nkalye cipya cipya na imwe mu Bufumu bwakwa Tata,” Umulalilo wa Bwinga. Pa myaka itatu na citika munkanyakristu akapwishishisha ukuteka kwakwe, isonde lyonse likonaulwa, abaYuda baliitwa, Yosefe akailenga ukwishibikwa umwine ku Benafyalo, atemwa ku baYuda. Ibukisheni, ilyo Yosefe ailengele umwine ukwishibikwa kuli ba munyina, takwaliko Umwinafyalo nangu umo. Ilyo atumine...Mwalishibe lyashi. Yosefe, icipasho icapwililika icakwa Kristu, mu misango yonse. Kabili ilyo Yosefe atumine ba munyina, kabili alaishe bamunyina ukwisa, kabili balishile, kabili alolekeshe no kumona Benjamine umunono, kabili ali bamwene kulya elyo kabili ena...Batile, “Cinshi, uyu muntu! Ifwe—nga tatwaipeye munyinefwe, Yosefe.” AbaYuda ukumona ukutila balipangile icilubo; nomba ilyo Kristu, ilyo Aleilenga Umwine ukwishibikwa kuli bona. Kabili Yosefe ali uwaisushiwa nganshi, aishile lila, mupepi, e ico atamfishe umukashi wakwe na bana bakwe, kabili na bashilika bonse na fyonse ifyashala, no kubatuma kwisano. Cilya cishinka nganshi. Elyo kabili mu cinso ca baYuda beka, atile, “Ni ne Yosefe, munyinenwe. Nine Munyinenwe.” Elyo kabili baliwile no kutendeka ukututuma, batile, “Nomba natwishiba twalacikwata, pantu ukutila twalipeye munyinefwe. Natusoso kutila twali peye munyinefwe, kabili nomba ena ni iyi mfumu ikalamba.”

73 Atile, “Lesá acicitile pa mulandu umo, ukupususha imyeo.” Ulya e mulandu wine Lesá acicitile, ukutupususha ifwe fwe Benafyalo. Lelo Abenafyalo bali mwisano. Aleluya! Ukubo wakanwa na ba munyina Bakwe, Yosefe, Asendele Nabwinga; kabili Nabwinga ali Umwinafyalo, te muYuda. Cisuma.

74 Nomba, nikwisa uko tuleya nomba? Panuma ilyo twafwala uyu mubili uwa bukata, kabili ne nshita ikalamba iyo ili no kwisa; ilyo uyu mubili uwa bukata, uyu mubili uwa mu mulu walengwa ukubo mubili uwa bukata. Muleumfwa ico ndepilibula nomba? Lyena kuti na enda no kusosa, “Munyina Neville!” Lekení mupele icilangililo icinono. Natila, “Munyina Humes, natuleya kuli Tata luno lucelo.” Wene ni Lesá. Ifwe twali Mwishiba nomba, Wene ni Kapususha, Wene ni Kondapa.

75 Takwatalile ukuba icintu icapala nga ica kulenga ulubembu. Bushe co nacumfwika bwino, nacicita? Ulubembu te cintu icalengwa. Iyo, mukwai! Ulubembu cintu icapondamikwa. Kwaba fye Kalenga umo, ulya ni Lesá. Ulubembu cabo bulungami ukupondamikwa. Ubucende ni cinshi? Ubulungami ukupondamikwa. Ubufi cinshi? Icine ukucipelela mumbi. Mucine cine. Ishiwi lya kutipa ni cinshi? Caba mapalo yakwa Lesá ukupilibwila kwishiwi lya kutipa kuli Lesá, mucifulo ce palo. Ulubembu te cintu icalengwa. Ulubembu cintu capondamikwa. E ico, Satana te kuti alenge ulubembu, apondamike fye ifyo Lesá alengele. Cilya cishinka nganshi. Imfwa caba ukupondamikwa kwa bumi.

76 Nomba moneni ci, moneni ci. Lyena ndi no kwenda, kabili ndi no kusosa, “Munyina Humes, leka iwe na ine, na Munyina Beeler na bamo ba munyina, twalaya kuli Tata, Lesá. Kabili, no kusosa, katuleya pa bulendo bunono. Imwe mwe balumendo mwalitemwa impili ilyo imwe. . . .”

“Ee, mucine twalicitile.”

77 “Owe, kwaba ba mailoshi na bambi million iya shena mukati mulya muli lilye sonde lipya. Twalilileni, endeni muli shena.”

78 “Ningile uku. . . ? . . . akasuba cila bushiku, isa pa mulu. Nkamumfwa. Ilyo bacili balesosa, nkomfwa.” Esaya 66. Cilya cishinka.

79 Kabili namwishiba, ndenda ukupita mulya, ifwe bonse tukeenda ukupita mulya nalimo imyaka fye imyanda isano, ubulendo fye ubunono, million, tacipanga ubupusano nangu bumo, mwamona. Kabili nomba—nomba cilya cileumfwika nge ca kuseksha, lelo cena cishinka. Mwamona, cena cishinka, pantu takwaba inshita, cena Muyayaya. Kabili ilyo nkaya kulya, nkenda ukupita mulya, kabili namwishiba uo ine—ine—ine nkakumanya kulya? Natila, “Cisuma, nga takuli

Nkashi Georgie Bruce! Cinshi, Nkashi Georgie, caba ni nshita itali sana iyo na kumwenepo.” Alemoneka fye ngefyo ena lyonse. Mwamona? Ena nalimo ali ne myaka ya kufyalwa ba million ikumi, lelo uwacaice fye nge fyo atalile ukuba. Ena alefwena icintu cimo panuma, kabili nalolekesha kulya, ni mpuku, nkalamo.

Natila, “Uli shani muno lucelo, mpuku?”

⁸⁰ “Meow,” nga pushi. “Owe, nali kulya ukulanda kuli bamo ba nkashi kuli yalya maluba aya kulu kulya lubali, twali kulya lubali nalimo imyaka imyanda isano, mwamona, ukulolekesha kuli bena.” Nomba, cilya cileumfwika ica kusekesha, lelo cena cishinka. Cilya ni filya fine. Ilya e nshila Lesa acilengele ukuba.

⁸¹ Cisuma, umutima obe upalwe, Nkashi Georgie, takuli ububi ubwingesa, nangu bumo nakalya. Mu nshita ya cungulo bushiku twalaya pa mulu wa lupili, no kusosa, “Mwe Tata, Lesa, limo nali uwaluba. Owe, limo nalimukati ka lubembu, Tata, Lesa, kabili Mwalimpuswishe.”

⁸² Cinshi, abantu abo abaeseshe ukulondolola cilya balifulungene. Cisuma, ulya muntu uwalembela ilya vesi ya kulekelesha iya cilya “*Ukutemwa Kwa Kwa Lesa*,” cilya calipampamikwe pa cibumba ica cikulwa ca mashilu, uwaeseshe ukulangisha ukutemwa kwa kwa Lesa. Ifyo kutila Alikile ku kupususha aba bembu, kabili ifyo kutila Alicitile, ukutemwa Kwakwe uko kwaishile ku kupususha imwe na ine. Mulelanda palwa kushinshimuna, ba Malaika tabaishibapo nangu cimo palwa cena! Ukushinshimuna, Malaika aishiba fye. . . E minina kulya no kupupa amapindo yakwe kunuma na kuntanshi, no kulaya, no kucilinganya, “Aleluya! Aleluya!” Lelo, owe, uluse! Ilyo caisa ku kwishiba ukutila na lilubile kabili nomba nali sangwa, nali uwafwa, ndi no mweo nakabili! Mwe Lesa, nali ulubembu, nali fiko, kabili nali palya pa cishala!

⁸³ Ici pano icawamisha ico ubumi bwinga mupela. Bushe mwalitala ukuyako kulya lubali ku cishala ica Colgate? Kwena ni ncende iya nunkisha sana iyo natala ukubako. Cilye cushi ca kale cilanenga fye ukulwala ku kucinunsha. Ukuba fye kulya muli conse cilye cushi ca kale, ukulwala sana munda yobe, ukulapilibuka fye, panuma ya kunwa amafuta ya mono. Mwamona, ukuba fye uwalwala nge fyo mwingaba! Kabili bakoswe ukulanina pa mubili obe onse, ukwasha uku kulya. Cilya ecawamisha mu bumi. Elyo kabili umuntu umo aisa isa no kukwimya. Kabili walikota sana kabili te kuti uyafwilishe. Kabili no kukwimya fye no kukupilibwila ku mulumendo umukalamba uwa myaka ikumi limo na cine konse konse, no kukubika pa mulu wa lupili, no bumi bulya ubusuma, mwe, no mwela uusuma uwa kupema nga filya, na menshi ayatalala ayasuma aya kunwa. Bushe iwe kuti watala ukubwekela kuli cilye cishala nakabili? Wikatala, wikatala, wikatala, wikatala ukubwekela kuli cilye cishala ica kale nakabili.

⁸⁴ Nomba, cilya efyo cilepilibula, we munandi. Cilya efyo cilye cimonwa, atemwa ukwilulwa, icili conse, icimonwa. Nalatila icimonwa, pantu ndi no mwenso cilya kuti cacena umuntu umo ukusosa ukutila ukwilulwa, cilya efyo cilya cali. Nomba, kulya elyo Lesa...ico Lesa acitile ku kuleta abana baume na bana banakashi kuli Wena. Nomba, ni bani aba bantu? Musangonshi batalile ukuba...Cinshi ico aba bantu bacitile ku kukwata ici? Musango nshi batalile ukucicitilamo? Lesa, pa kutendeka, ilyo Malaika talati alengwe...Nibanga abaishiba ukutila Alishibila libela?

⁸⁵ Nomba, imwe ba munyina ba trinitarian, nshilefwaya ukumilengo kumfwo bubi, lelo musango nshi mwi Shina Iya Cebo cakwa Lesa icisuma mwinga tala ukubika Yesu ukubo muntu eka ukufuma kuli Lesa Umwine? Nga Yesu kuti asendo muntu umbi no kulenga ena ukuya no kufwa, ku kulubula uyu muntu pano, Wene kuti aba icibumbwa icishalungama. Kwaba fye inshila imo iyo Lesa engatala ukucicitilamo, kuti caba ukusenda icifulo Umwine! Kabili Lesa aishile ba ubuntunse pakutila enga Sonda ukukalipwa kwa mfwa, ku kusenda ulubola ne mfwa ukufuma kuli ifwe, pakutila ifwe twinga lubulwa ku Mwine Wine. Ulya e mulandu wine Akashinshimunwa nganshi. Yesu ali muntu, mucine efyo Ali. Ali muntu, u-m-u-n-t-u, uwafyelwe kuli nacisungu Maliya. Lelo Umupashi uwali muli Wene wali ni Lesa ukwabula kupima umulingo, muli Wene mwaikele umwisulo wa mutwe wa Bulesa mu mubili. Ali ni Yehoba-jireh, Ali ni Yehobapha, Ali ni Yehoba - manases, Ali ni Yehoba; Cishangu cesu, Inkwela yesu, Kondapa wesu; Ali ni Alifa, Omega, Intendekelo kabili Impela; Ali Uwantanshi, Uwa kulekelesha; Wene Ali, Uyo Wali, kabili Uyo Ukesa; Umushila no Bufyashi bwa kwa Dabidi, Ulutanda lwa Lucelo, cinshi, Ali Fyonse muli fyonse. Muli Wene mwalikele umwisulo onse uwa mutwe wa Bulesa mu mubili!

⁸⁶ Kabili imfwa lyonse yalikwete ulubola, ukutila yalelasa bantu, "Ah," Kasebanya atila, "Ninkwikata, pantu waleng'umfwila. Ninkulasa, nalakubika mu nshishi. Ulyo mulopa wa mpaanga tekuti ukwafwilishe nangu panono, ulya mulopa fye uwanama." Lelo Lesa, mu mano Yakwe, alishibe ukutila kukaba Umwana wa Mpaanga, uwaipaiwe ukutula ilyo mufula we sonde taulalengwa. Ee, mukwai. Kabili bena...Alolele ilya nshita, ku mwisulo wa nshita ukwisa.

⁸⁷ Lelo ubushiku bumo ilyo uyu Mwana wa Mpaanga aishile, uyu Muntu, Satana alitumpikwe. Alolekeshe Wene monse monse, atile, "Nga uli Mwana wakwa Lesa, cite *ci*. Nga Uli Mwana wakwa Lesa, bombe cipesha mano kabili leka mone Iwe ukucita. Leka mone Iwe ukucita. Uh-huh, nalakakilila insalu pa menso Yakwe, nalakuma Iwe. Nga uli kasesema, twebe ni nani uwa Cikuma. Hum!" "Nshile, nshilecetekela ni

we ulya Mulumendo. Nga Niwe, twebe ili line niwe Ani." Mwamona, fyonse nga filya. "Owe, twebe niwe Ani!" Taiswile akanwa Kakwe. Owe, owe, bushe Alitintile insalu pa menso yakwe lilya!

⁸⁸ Alipilibwike ukulolesha ku mutumwa, kabili atile, "Kuti nasosa kuli Tata kabili Wene kuti Antumina ba Malaika amatulwe ayacila ikumi na yabili, nga Ndefwaya." Pilato taumfwile cilya, namwishiba.

⁸⁹ "Nga Niwe! Nga Niwe. Owe, ulya te Wene. Cinshi, lolekesheni pali Wene alesumo mulopa. Imwe, imwe bamo mwe bashilika kabiyezi kulya lubali nokufwishila amate mucinso Cakwe." Balifwishile, uku Musenteka, basuswile myefu ukwisulo lupi ukufuma mu cinso Cakwe. "Owe, Wene teo! Iyo, ulya Teo! Nalaingisha ulubola lwandi muli Wene, mune. Nala Mwikata kulya lubali. Ni Nkwikata nomba!"

⁹⁰ Ilyo Abilikishe, "Eli! Eli! Mwe Lesa wandi! Mwe Lesa wandi!" Ulya ali muntu. "Cinshi ico Mwandekesha?"

⁹¹ Mwi bala ilya Getsemane, ukusubwa kwalifumine pali Wene, namwishiba, Aishilefwa ngo mubembu. Afwile umubembu, mwalishiba cilya; te membu Shakwe, lelo ishanda ne shenu. Kulya eko kulyo kutemwa kwaishile, ifyo Asendele ishanda! Owe, aleluya, ifyo Asendele ishanda!

⁹² Kabili ulya Ali palya, Wene te kuti esule akanwa Kakwe. Ulubola lwatile, "Nawishiba, ndecetekelo kutila ulya muntu fye. Tafyelwe muli na cisungu, pantu nalikeshe ulubola lwandi muli Wene."

⁹³ Kabili uyu alishile, aingishe ulubola lwakwe muli wene, lelo ilya yali ni nshita iya lubana, mune! Ulubola lwakwe lwalifumishiwe lilya. Ena tekuti alase nakabili ukufuma lilya, ashile ulubola lwakwe mulya. Aimine pa bushiku bwalenga butatu, no kusosa, "Nine Uwali uwafwa, kabili ndi no mweo nakabili, kabili uwa mweo umuyayaya, ninkwata imfungulo sha mfwa na kumbo." Ee, mukwai. Alifililwe ukumona Ifyo ulya ali. "Kabili pantu ndi wa mweo, na imwe mukaba aba mweo. Tacilati cimoneke na nomba..."

⁹⁴ Ubushiku bumo, inshiku shitatu atemwa shine panuma ya cilya, panuma Aninine kuli Tata, aishilebwela nakabili, ilyo bamo batile, "Owe, Wene ni...Wene—Wene alingile ukuba umulungulwa. Alingile ukuba icintu cimo icapala umulungulwa pali ulya Mulumendo. Kabili ifwe mwali mumwene. Mulemona icimonwa."

"Iyo, Ali ni Yesu umutuntulu."

⁹⁵ Toma atile, "Lekeni mone ndupi Shakwe na fyonse fye, ndi no kumweba nga eo."

⁹⁶ Atile, "Ndi pano." Atile, "Namukwata isabi no mukate uko lubali? Ndeteleni umukate." Kabili bali Muletele umukate,

kabili Aliminine palya no kuulya. Atile, “Nomba, bushe umupashi ulalya nge fyo ndelya? Bushe umupashi walikwata umunofu na mafupa nge fyo nkwete?” Mwamona? Atile, “Nine wine. Nine ulya.”

⁹⁷ Kabili Paulo atile, “Tacilati cimoneke bwino bwino fye umusango wa mubili uo tukakwata, lelo natwishiba tukakwata umubili uwapala Uwakwe.” Cinshi? Bushe Alitala ukukwata ulyo mubili uwa bumalaika? Ee, mukwai! Ilyo afwile, Baibele isoso kutila “Wene,” kulumbula kwa umo nakabili, “Aile kumbo no kushimikila ku myeo iyali mu cifungo.” Aleluya! Musango nshi Aingile mukati mulya kabili musango nshi Acicitilemo? Alikwete amano aya ku kumya, Alikwete amano aya kumfwa, Alikwete amano aya kulanda, Ashimikile no mubili uwa musango ulya wine na mwene balya aba mubukata mu nshita imbi iya bushiku. Ashimikile ku myeo iyali kumbo, iyo iishalapile mukutekanya mu nshiku shakwa Nowa.

⁹⁸ Lelo ilyo Abukile pa Easter, tacali icingacitwa ukutila ulyo Mubili umone ububole, pantu Dabidi kasesema alicimwene, “Nshakashe umweo Wakwe kumbo, nangu kuleko Wa Mushilo Wandu ukumona ububole. Awe no mubili Wandu nao ukekala mu kucetekela, ico Takaleke umweo Wandu kumbo, nangu akaleka Wa Mushilo Wandu amone ububole.” Kabili ilyo ama ora amakumi cinelubali na fibili ilyo bubole tabulaingilamo, ulyo wa bumalaika, ulyo mubili uwaile no kushimikila ku myeo iyo yali mu cifungo, ishalapile mu kutekanya kwa nshiku sha kwa Nowa, walibukile nakabili, kabili icifwa cafwikile icishifwa, kabili Aiminine kabili Aishilelya, kabili Alitwebele ukutila Wene ali Muntu. Aleluya!

⁹⁹ Filya e fyo tuka Mumona, Munyina Evans. Lilya e lintu Akekala pa cipuna ca bufumu cakwa Dabidi. Aleluya! Lilya e lintu tukenda uku na kulya nomba, nalaya pa bulendo pamo na imwe ukuciluka impili pa myaka ba million, mwamona, inshiku fye ishinono, ama miniti fye ayanono, tuli no kuya ukwabukila kulya, ukwikala kulya lubali.

¹⁰⁰ Kabili yaisa fika inshita ya kulya, namwishiba, icintu ica ntanshi namwishiba, Nkashi Woods atile. . . natile, “Nkashi Woods, cisuma, ni kwisa wali yonse iyi nshita? Nshakumonapo pali. . . cilemoneka kuli ine kwati caciba ma miniti ikumi limo na yasano.”

“Owe, cilya myaka iya pitapo amakana yabili, Munyina Branham.”

¹⁰¹ “Uh - huh. Uleumfwa shani?” Owe, mucine te kuti umfwe icintu nangu cimo kano busuma.

¹⁰² “Atile, iseni kuno, balumendo, nalamilangisha icintu cimo, ba munyina, mwe ba munyinane natemwa. Aka pano akafukauka ka menshi pano, aya wamisha ayo tamwatata ukunwapo. Kabili, owe, tukakwata ayasuma amenshi

ayatalala aya kunwa. Nkafika palya no kusaba umwanshi ukalamba ukulu uwa myangashi, kabili ifwe bonse tukekala panshi kulya no kuyalya.” Bushe cilya tacakabe icisuma? Cilya nifilya fine fye eflyo caba. Cilya ni filya fine fye.

¹⁰³ Musango nshi twaishile kwata ici? Musango nshi twacishibilamo? Lesa, ilyo mufula we sonde taulalengwa, alitulingile libela! Bani? Abo abali mu Mpanga ya bulayo.

...atulingile kabela mu kutemwa ku kuba bana ba mwine muli Yesu Kristu...umwabelo kubekwa kwa kupanga kwakwe,

Ku kutashiwo bukata Bwakwe... (pa kutila twinga tasha Wene nge fyo Asosele. Filya e fintu Wene ali, Lesa, tulefwaya ukumutasha Wene)...ku kutasha ku bukata Bwakwe ku kusenamina kwakwe, uko atusenaminine ukupokelelwa mu watemwikwa. Muli Kristu tulapokelelwa.

Muli uyo twakwata ukulubuka mu mulopa wakwe, ukulekelelwa kwa m-e-m-b-u... .

¹⁰⁴ Ningile ukubwekela ku bwana, lelo ndefwaya ukwiminina pa “imembu” pano pali miniti. “Imembu,” bushe na mumona cilya? Mwalishiba Lesa te baula umubembu pa kubembuka? Ala mwebaula pa kuba umubembu. Ngo mu bembu alepepa kaponda, Wene ta mwebaula pali cena; ena mubembu, nangu cingabe fyo. Mwamona? Mwamona? Takwata imembu nangu shimo, umubembu takwata. Ena mubembu fye, mwamona, takwata imembu nangu shimo. Lelo imwe mwalikwata ulubembu, imwe mwe bali Abenakristu. Moneni pano Alelanda ku Lukuta. Uku lulungamika. Mwamona? Mwamona? “Ukubelelwo luse ukwa membua,” i-m-e-m-b-u. Tulacito lubembu. Lelo umubembu mubembu fye, Lesa ta mubelelo luse.

¹⁰⁵ Nomba, mwatila, “Cisuma, aile kunse kulya no kulaso muntu. Ni cinshi muli no kucitapo palwa cena?” Ulya te mulimo wandi. Nshili kalungamika, ndi kashimikila. Ifunde lili no kubombela pali cilya, bena ni bakalungamika. Bena “Cisuma,” soseni, “alicitu bucende.” Cilya, cilya—cilya cili kufyo ifunde lingacita. Cilya cili pakati ka ena ne funde. Ine—ine—ine—nshili kalungamika, nshilungamika abantu. Ndefwaya ukubalenga bena ukupilibulwa. Ndikashimikila, mwamona, umulimo wandi ku muleta kuli Lesa. Nga li bembuka, ulya mulimo wakwe, ena mu bembu. Lesa alemwebaula pa ciputulwa ica pulamo. Ena mubembu cakwambilapo, aliyebaulwa icantanshi. Ena tatalile no kutendekela ku lutampulo ulwa ntanshi, ena—ena tali nangu pamo. Ena mu bembu icakubalilapo. Takwata imembu nangu shimo, ena mubembu.

¹⁰⁶ Te kuti muye kunse no kusosa, “Ulu lubali ni mu bushiku, kabili ulu lubali te mu bushiku.” Iyo, bonse bushiku, bonse

bushiku fye. Filya efyo Lesa asosele. Cilya cishinka, ena mu bembu fye, epela fye. “Nomba, alicitile ici, *ulu* lubali ni mu bushiku, *lelo* ni nshita ya bushiku iya buta sana pano pene.” Ninjishiba, lelo bwena bushiku fye, epela fye. Mwamona?

¹⁰⁷ Te kuti nsose, “*Ulu* lubali lubuuto pano pene.” Iyo, lwena lubuuto fye lonse, mwamona, ulubuuto fye, tekuti usose luli ifi. Mwamona? Lelo nga ena kalitoni aka fita muli *ici*, lyena muli mfifi muli lwena.

¹⁰⁸ E ico “imembu,” i-m-e-m-b-u, twalikwata ukulekelelwa kwa membu shesu ukupitila mu Wakwe (icinshi?) Umulopa, Umulopa uwa wamisha.

. . . *umwabelo ubucindami bwakwe* . . .

¹⁰⁹ Mu musango nshi tulabilamo ici? Pantu tuli abalinga, twalicita icintu cimo ukukwata imembu shesu ukulekelelwa? Icakwe cinshi?

. . . *ukusenamina*;

¹¹⁰ Owe, mwe! Tapali nangu cimo ico ndeleta mu maboko yandi, Shikulu. Tapali nangu cimo ico ninga cita, takwali cintu nangu cimo ico ninga cita. Lolekesheni! Aliningile libela, Alinjitile, Alinsala. Nshatalile uku Musala. Alinsala, Alimusala, Alisala ifwe bonse. Tatwamusalile Wene. Yesu atile, “Imwe ta Mwansalile, Nalimusalile.” Atile, “Takuli umuntu uwingesa kuli Ine kano Tata amuleta intanshi, kabili bonse abo Tata Ampela bakesa kuli Ine. Kabili takuli nangu umo uwaluba, kano fye umwana wa boni, ku kufikilisha i—Ilembo.” Mulemona? Atile, “Lelo bonse abo Tata Ampela bakesa kuli Ine.”

¹¹¹ Owe, ndeya nde kokola, bushe nshilecita? Kabili nshilati mfume na muli ci. Nshila tendeka muli ci nakalya. Leken i nyangufyanye, ningile ukwisa ku cintu cimo pano pene mukwangufyanya fye nomba, kabili twangufyanye. Ningile ukubwekela kuli ici ubwana pali miniti fye. Owe, bushe mwalanjelelako pali—pali miniti fye? Leken i tubule ici pano, bamo aba bantu abali muno bafumine konse kulya ku Georgia lelo fye lyeka mu bushiku, imitima yabo ipalwe. Nomba, munyina Georgian, kabili Texas kabili konse uko mufumine, umfweni kuli iyi vesi ya 5. Katwikale pali lyena pa ma miniti ayanono.

Atulingile kabela ku—ku . . .

¹¹² Cinshi ico ishiwi “ku” lipilibula, ishiwi “ku”? Lipilibula ukutila icintu cimo ico tuleisako, ku. “Ndeya ku kafukauka. Ndeya ku cipuna.” Humes, uleumfwa cilya? “Ndeya kwitebulo.”

Nomba, Wene *atulingile kabela mukutemwa ku kuba abana ba mwine muli Yesu Kristu, umwabelo kubekwa Kwakwe Umwine kwa kupanga Kwakwe,*

113 Kubekwa kwa musango shani? Kwali kubekwa kwa kwa nani, busuma bwakwa nani? Ukwakwe Umwine. Ukubekwa Kwakwe ukusuma Umwine ukwa Bufwayo Bwakwe Umwine!

114 Nomba, ni cinshi “ubwana”? Nomba lekeni ndete ci nomba, nshishibe nga cakutilla...Nshakwate nshita ukupwisha ici, lelo nalaikata kuli cena. Kanshi nga kuliko ilipusho, kuti mwanjipusha pa ntanshi inshita imo mu mbila, icintu cimo...?...Umfweni. Ubwana bwenu te kufyalwa kwenu. Ubwana bwenu e kutantikwa kwenu. Ilyo mwafyelwe cipya cipya, Yohana 1:17, ndecetekela, ilyo twafyalwa ku Mupashi wakwa Lesa, tulaba bana bakwa Lesa. Lelo twalingilwe kabelala. Nomba ici pano ico ndeeshu ukumuletako, kuli aba bana ba mu bushiku bwakulekelesha, mulemona, uku, mwamona. Twalilingilwe kabelala kuli (ku) bwana.

115 Nomba, nomba tuli pano. Nomba, ici e cicena ba Pentecostal panono. Basoso kutilla, “Nalifyalwa cipya cipya! Lesa alumbanishiwe, nalikwata Mupashi wa Mushilo!” Cisuma. Uli mwana wakwa Lesa. Cilya cishinka. Lelo nomba cilya te co ndesosapo. Mwamona, mwalingilwe kabelala ku bwana. Ubwana, kwena kutantiko mwana.

116 Nimpalama sana kuli cilya, pantu Becky alinjeba ukutilla ndapalama sana kuli cena, te kuti mu ng’umfwe kunuma. Efyo ndi.

117 Mwamona, umwana. Nibanga abaishiba amafunde aya bwana mu Cipingo ca Kale? Mucine, mwalimona. Umwana alifyelwe. Ndecetekela nalicikwata mu mbila imo. Ni cinshi cilya, Gene, uleibukisha? Cili pa tepu. Owe, cali ni cinshi cilya? Ine—ine—ine—nalikomaila pali cena. Owe, ee, naliikwata, *Mumfweni Wene. Mumfweni Wene*, ukubikwa mu bana.

118 Nomba, mu Cipingo ca Kale, ilyo—ilyo mwana afyelwe mulupwa, ali mwana ilyo afyelwe, pantu afyelwe ukufuma ku bafyashi bakwe, ali umwana wa mulupwa kabili impyani ya fintu fyonse. Nomba, lelo uyu mwana alikushiwe na bacilolo, Abena Galatia, icipandwa ca 5, 17 ukushinta vesi ya 25. Cisuma. Akushiwe na bacilolo, bakakusha, bakafundisha. Nomba, tutile, nga nalikwete umwana afyalwa, tusose, ndi wishu kabili...

119 Kabili ulya e mulandu wine mu King James, ni banga abatala ukutontokanya cilya cibelongwa mu kusentekwa mu Bwilulo bwakwa King James, atile, “Mu ng’anda yakwa tata mwaba apakwikala apengi. Ing’anda, mwaba apakwikala apengi”? Mwamona? Mucituntulu, mu—mu nshiku ilyo yailwilwe Baibele ya kwa King James, *ing’anda* yali “ubufumu.” “Mu *bufumu* bwakwa Tata mwaba apakwikala apengi.” Te mung’anda, apakwikala apengi, lelo Aleitwa Tata uwa ubu bufumu. Balicikwete ukulingana na Baibele, mu Baibele filya e fintu caba.

120 Ilyo wishi akwete ibala ilikalamba ilikulu ilya ma heka ikana, atemwa icintu cimbi ica ifyo, alikwete ibumba ilya bantu abaleikala *uku* lubali. Alikwete amaboko ya cilambu abaleikala *uku* lubali ukuceme mpanga, alikwete bamo *uku* lubali ukuceme ng’ombe, alikwete bamo *kuno* abo abaile kwi cinka kulya lubali ba mailoshi umwanda ubutali, kabili alikwete bamo *kuno* kwine fye lubali ukuceme mbushi, kabili alikwete bamo abalecema bakafwalo kabili—kabili ifintu ifya pusana pusana. Ena—ena akwete fye ubufumu bukalamba. Kabili aninine pali punda wakwe umunono kabili aile kuli cila umo no kumona ifyo balebomba, abaputula amasako ya mpanga ne fintu fyonse nga filya. Ena takwete inshita . . .

121 Te kuti mu ng’umfwe ilyo naenda ukutaluka ukufuma palya. Na—na—nalaesha ukwikala kunuma kulya. Bushe kuti mwa ng’umfwa fye bwino nomba, uku? Moneni.

122 Alininine no kuya, kabili alile, ukweshwa uku—ukusunga ubufumu bwakwe—bwakwe—ubufumu bwakwe. E ico nomba alefwaya. . . Ulyo mwana ali no kube mpyani ya fintu fyonse ifyo akwata. Ena ni mpyani.

123 Kabili ilyo twafyalwa mu Bufumu bwakwa Lesa, kuli Yesu Kristu, tuli mpyani ya Mulu, impyani shi nankwe pamo na Yesu, pantu Asendele icifulo cesu. Aishileba ifwe (ulubembu), pakutila twingesaba Wene (ubulungami). Mwamona? Aishileba ine pakutila ni ngesaba Wene, mwamona, impyani shi nankwe pamo na Wene. Cisuma, nomba ibukisheni cilya, kuli cila umo muli ifwe.

124 Nomba, ibukisheni, Lesa amulingile kabela, ku kwishibila kabela, ukutila mwaleisa kuli Ici. Cila umo aleumfwa ici, imyeni ukuboko kwenu, mwamona. Lesa, ku kwishibila kabela, amulingile kabela ku kwisa ku Mpanga ya bulayo. Nge Mpanga ya bulayo ku Mwinakristu ilelo ni cinshi? Imyeni fye ukuboko kwenu nga na mwishiba. “Ubulayo buli kuli imwe na ku bana benu, kuli abo aba kutali. Kabili cikesacitika mu nshiku sha kulekelesha, efyo asosa Lesa, ukutila nkapongolwela Umupashi Wandu pa bantunse bonse, abana benu abaume na bana benu abanakashi.” Kabili muli Esaya 28:18, “Ifunde pe funde, umulingo pa mulingo; akanini apa, akanini apa. Ikatilileni kuli ici cabe cisuma. Pakuti ku kulongofyanya kwa milomo kabili ku lulimi lumbi e ko nkasosela kuli aba bantu. Apa epaba ukutusha, (u—Ukutusha) impanga ye sabata iyo nasosele ukutila bakengilamo. Kabili, kuli ifi fyonse, tabatemenwe ukumfwa, lelo bapukwinye imitwe yabo no kutalukako, kabili tabatemenwe Ukucumfwa.” Mwamona? Filya fine fye.

125 Cali ni cinshi? Nga filya fine fye balya bantu aba fumine konse kulya ku Kenani, atemwa ukufuma ku Egupti, ukufuma konse kulya ukupita mu matololo, kabili baishile fika mupepi

na ku, ukupalama nganshi ku kusonda imyangashi iya fumine mulya mu mpanga. Munyina, kulya, balya bantu balefwaya ine ku kuleta cilya, cilya mu baHebere 6. Musangonshi ninga cicitilamo? Ni balya abacetekela aba pa mupaka, tabakatale ukwabuka! Te kuti ba buke. Yesu alisosele.

Batile, “Ba shifwe balile mana mu matololo.”

¹²⁶ Kabili Yesu atile, “Bena bali, cila umo, balifwa.” Cilya caba, ukupatulwa. Bena baba, cila umo, balifwa. Cilya cishinka. Atile, “Lelo Ndi Mukate wa Mweo uyo wafuma kuli Lesa ukufuma mu Mulu. Umuntu ulya uyu Mukate, takafwe iyo. Cilya cishinka. Ee, mukwai, na kwata Umweo wa Muyayaya nga Iya Ici. Ndi ulyo Muti uwa Mweo ukufuma mwi bala Iya Edene.”

¹²⁷ Nomba, mwamona, aba bantu baishile palama nganshi! Mwamona, nga mwalolekesha AbaHebere 6, te kubwekela kuli cilya, lelo AbaHebere 6, “Aba bantu baishile kumako inshita imo, baishile palama sana, kabili balisondapo icabupe ca mu Myulu.” Balikele, balimwene ukundapwa ukucitwa, balimwene abantu mu maka aya kwa Lesa, balimwene imyeo ukupilibulwa, lelo balikene ukubikapo ukuboko pali Cena. Iyo, mukwai. Iyo, mukwai. “Kabili balisondapo amaka aya bwikashi ubukesa; kabili bafutatukako ninshi cifilwafilwa ukubalenga abapya kabili ku kulapila, pakumona ukutila ba—babwekeshapo ukuitanikila Umwana wakwa Lesa, no kupenda Umulopa uwa cipingo uo ashishiwemo . . .”

¹²⁸ “Naba ku lukuta ulo lwacetekela mu kusangululwa.” Cilya cisuma nge fyo caba, lelo ta muya pa ntanshi sana. Mwamona? Ee, mukwai. Amatololo yalibasangulwile. Ee, mucine. Bena balikwete i—balikwete insoka ya butale kabili i—icipailo ca butale, kabili ifintu fyonse kulya lubali, kusangululwa, lelo baingile mu Palestine ku kutusha. Taba . . .

¹²⁹ Lolekesheni mulya AbaHebere 4, bushe tasosele “ukutusha kumbi”? Lesa alengele ubushiku ubwalenga cinelubali no kubapela ukutusha pa bushiku bwalenga cinelubali. Incende na imbi alandile pa bushiku bwa kutusha, “kabili lelo muli Dabidi.” Elyo Abapele Ukutusha na kumbi, “Iseni kuli Ine imwe bonse mwe ba cucutika kabili aba finwa, na Ine nalamupela Ukutusha.” Ukwingila muli uku Kutusha! Pantu ifwe fwe baingila muli uku Kutusha twatusha ku milimo yesu nge fyo Lesa acitile ku Yakwe pa sabata. Mucine cine. Iyo apo isabata lyenu, Ukutusha. Kulya e Kutusha kwenu ukwine kwine muli iyi Mpanga iya bulayo.

¹³⁰ Umupashi wa Mushilo e bulayo ubwa bantu. Kabili mulandu nshi enga fwaila bakashimikila abasambilila abo bali no kubaleka ukufwala utuputula no kubeye mishishi yabo, no kupenta imilomo, kabili abaume abateye ncunga no kunwa ubwalwa no kulanda imipulwe, no kutwalilila no kulaikala

filya fine, no kulaita abene ama membala ya lukuta? Cinshi, bali no kusende cintu cimo nga filya no kukana ubutungulushi bwa Mupashi wa Mushilo! Cinshi, Baibele itila Icebo cakwa Lesa calitwa ukucila ulupanga lonse ulwa twila kubili kubili cilatula no kulekanya mfyufyu, cilingulula amatontonkanyo na mapange ya mutima. Ee, na matontonkanyo ya mutima!

¹³¹ Kabili nga twatemwa isonde atemwa ifintu ifya mwi sonde, ukutemwa kwa kwa Lesa tamwaba muli ifwe. “Bengi abaitwa, banono abasalwa; pakuti impongolo yakafyefye kabili inshila itwala ku Mweo ya ka fyefye, kabili banono abaisanga. Abengi bakesa kuli Ine bulya bushiku no kwikala mu Bufumu,” eflyo Yesu asosele, “pamo na Abraham, Isaki na Yakobo. Lelo abana ba mu mabufumu bakaposwa kunse, no kusosa, ‘Shikulu, bushe ifwe tatwacitile ci mwi Shina Lyenu? Bushe tatwashimikile? Bushe tatwali Doctor *Kampanda-na-kampanda* kabili Reverend *Kampanda-na-kampanda*?’ Nshamwishibe. Fumeni kuli Ine, mwe bakabomba ba ma mpulu, nshamwishibe. Te onse uutila, ‘Shikulu, Shikulu,’ akengilamo. Lelo uyo ucito Bufwayo bwakwa Tata uuli mu Mulu, balya ebakengilamo.”

¹³² Mwacimone co, ukwingila muli iyi Mpanga iya bulayo. Musango nshi twingila muli yena? Twalilingilwa kabela kuli yena, ulukuta, ku kwishibila kabela kwa kwa Lesa. Twali lingilwa kabela kuli cinshi? Ku bucindami Bwakwe, ku kusenamina Kwakwe, ku bukata, no kushinshimuna na ku bukata bwakwa Lesa. Tata, ukwikala kulya mu ntendekelo, uwabapo umwine, takwali nangu cimo mu mbali Yakwe, alefwaya icintu cimo ica ku mushishimuna, e ico asontele kabela no kulingila kabela Ulukuta, kabili ilyo mufula we sonde taulalengwa, no kubika amashina yabo mwi Buku ilya Mwana wa Mpanga ilya Mweo, ilyo bena ba paiwe lintu mufula we sonde taulalengwa, pa kutila benga monekela ku bukata Bwakwe kabili ku malumbo Yakwe pa nshita ya kumpela, ilyo akalonganya ifintu fyonse muli ulya Umuntu umo, Kristu Yesu. Whew! Ubukata! Cilya eco. Cilya cili fye... Kabili cilya eco palya pene fye, munyinane, nkashi. Mwikatala ukusela ukufuma kuli Cilya.

¹³³ Lesa, ku kusenamina Kwakwe ukwa kusala, ali mwita. Lesa, ku kusenamina Kwakwe kwa kusala, ali musangulula. Lesa, ku kusenamina Kwakwe ukwa kusala Kwakwe na maka Yakwe, ali mubatishe no kumubika muli iyi mpanga ya Kutusha. Abo abaingila muli uku Kutusha na baleka mu kwenda kwabo inshila ishalubana. Batusha ukufuma ku milimo yabo nge fyo Lesa acitile ku Yakwe. Balikwata insansa isha pulamo, isha isushiwamo ubukata! Umuti wa Mweo ulebalula kuli bena. Balikwata icongwwe, ukutekanya, ubusuma, ukushipikisha, ukushipikisha ukwapangwa ne citetekelo, icitetekelo, ukunakilila, kabili na fimbipo. Umuti

wa Mweo ulebalula muli bena pantu isubilo lyabo lyalikashiwa muli Kristu Yesu, inte iya Mupashi wa Mushilo ukupela bukamboni ne fishibilo ne fipapwa ukukonka abacetekela. “Ifi fishibilo fikakonka abo abacetekela.” Ilyo baletwalilila, balondapa abalwele, balatamfya ifiwa, balandila mu ndimi, balamona ifimonwa. Bena...Kabili balenda pamo na Lesa, balalanda na Lesa. Takuli ciwa nangu umo uwinga basesha, baliminina, ukulolela u...?...Ukulabako filye fintu fya kunuma, ukusupila ifya ku ntanshi nkokelela ukulola kubuyo ku mwala wa bwite bwa mu mulu bwa muli Kristu Yesu. Balya palya. Balya palya. Lulya e Lukuta.

¹³⁴ Musango nshi bafikile kulya? Te kuti musose, “Cisuma, Shikulu, Mwalishiba, ubushiku bumo natendeke ukupepa bakaponda, kabili nali wile, elyo natontonkenye kuti na...” Owe, iyo, iyo, iyo, iyo.

¹³⁵ Ukulingilwa kabela! Atwitile kabili ilyo twa Mukonkele elyo tusosa, “Lesa, twali abaluba kabili abaonaika. Tatwakwete namano aya kwipususha. Twali icifyalilwa ca nkumba, twali nkumba ica kwambilapo.”

¹³⁶ Mukaye kulya kwi cinka lya nkumba no kulolekesha ku nkumba ikota, no kusosa, “Nomba, lolekesha kuno, we mwanakashi umukote, ndefwaya ukukweba icintu cimo. Cintu ca bipa kuli iwe ukulya amashi.”

¹³⁷ Kuti yasosa, “Oink-oink.” Mwamona? Nomba, cilya cili fye kwati fye muleipususha mwe bene mweka. Cilya cishinka sana.

¹³⁸ Mwasosa, “Mukashana, taulingile ukufwala ifya kufwala nga filya, ulingile ukufwala ubusaka. Ulingile ukucite *ci*. Taulingile ukuya ku...Taulingile ukukwata aya malila ya makadi. Taulingile ukupepa ba fwaka. Taulingile ukucite *ci*. We mwaume, taulingile ukusenda *cilya*.”

¹³⁹ Yatila, “Oink-oink. Naba kuli *Oink-oink*.” Uh-huh. “Oink,” filya fye fyeka e fingi ifyo baishiba. “Cisuma, nala kulenga ukwishiba ukutila ndi fye umusuma nge fyo waba. Oink-oink!” Mwamona, balakana ubutungulushi bwa Mupashi wa Mushilo, pantu Baibele isoso kutila nga mwatemwe sonde atemwa ifintu fya mwi sonde, ukutemwa kwa kwa Lesa takwaba muli imwe.

¹⁴⁰ Ni cinshi icibalenga ukuba abaibela? Muli uluko lwa mushilo. Ni cinshi ico mwacita? Ukwingila ukufuma muli ilye mpanga. Muli mulya mu Mpanga imbi. Musango nshi mwaishile bela mulya? Ilya e Mpanga ya bulayo. Bulayo bwa musango shani? “Cikesa fishiwa mu nshiku sha kulekelesha, efyo asosa Lesa, nkapongolwela Umupashi Wandu pa bantunse bonse.” Ku Mupashi umo ifwe bonse tulabatishiwa muli iyi Mpanga imo iya bulayo. Amen. Ba munyina na ba nkashi, aleluya, no mutima uwasanguluka, ukwabula akalumwa,

ukwabula ubulwani, nangu cimo! Nshilesakamana nga munyina aleya mu cilubo, te mulandu ifyo alecita, mukamukonkelela.

¹⁴¹ Nalikonkele munyina te kale sana, ali fumine mu nshila. Umulumendo atile kuli ine, atile, “Lekeni cilye cipumbu cibe. Mulekeni abe.”

¹⁴² Natile, “Nga nalitala ukufika mu cifulo ukutula mutima wandi tauleendela pamo na munyina, lyena ni nshita yandi ukuya ku cipailo, pantu ningwa ukufuma ku kusenamina.” Natile, “Ndi no kuya cikulu fye nakwata umupu mu mubili wakwe, kabili ndi no kumwikata pamo mukati ka nshila.” Ee, mukwai. Kabili nali mwikete, aleluya, nali mubweshe. Ee, mukwai. Alibwela mwi cinka uwa cingililwa nomba. Ee, mukwai. Nga alilubile filya fine isonde lyaba.

¹⁴³ Inshita ya fumako kunuma ilyo namwene ulyo mubusu umwanakashi umunono naikala kulya, kabili sheriff alinjitile, atile, “Cinshi, alingile ukuba mu nshimbi.” Atile, “Alesabaila fye, na fulungana.” Ena—ena, bali mubikile mu hotel.

Natile, “Cilya cili fye bwino.”

¹⁴⁴ Atile, sheriff atile, “Cinshi, Billy!” Nali mwishiba bwino sana, kabili nalimwishiba ukutula ilyo nali umwaice. Atile, “Nga kuliko icintu icili conse ico ninga cita ku kukwafwilisha.”

Natile, “Cilya cili fye bwino.”

Atile, “Bushe kuti wa mwafwilisha?”

Natile, “Iyo, lelo *Wene* kuti acita.” Natile, “Pali miniti fye.”

¹⁴⁵ E ico bali muletele kulya. Kabili ilyo afuminepo panuma ya kashita, mu mutende. Cali ni cinshi? Twalimutumine ipepo ilya mukonkele. Ameni! Ali fye . . .

¹⁴⁶ Batile, “Ulefwaya ukuleta doctor?” Batile ku mulume wakwe, “Ulefwaya ukuleta doctor?”

¹⁴⁷ Atile, “Doctor tapali nangu cimo ico enga mucitila.” Kabili cilya cishinka. Alipena; doctor tapali nangu cimo ico enga mucitila.

Atile, “Isubilo lyesu kuya *kulya*.”

Kabili atile, “Billy, nshileumfwa cilya.”

Natile, “Nshilesubila iwe ukucita mwamona. Nshilesubila iwe ukucita.”

¹⁴⁸ Lelo, owe, mwe, nangu ni ne wine nshicumfwikisha! Iyo. Lelo, munyina, Lesa mu Mulu . . . Nshalipo, kulya kunuma inshita imo, icintu Cimo caishile kuli ine. Ameni! Tacali ni pa mulandu wa kutula nalefwaya ukwisa, lelo, iyo, icintu Cimo caishile kuli ine. Pantu ilyo mufula we sonde taulalengwa,

Lesa alingile kabela, aleluya, ukutila kuti twaba Abakwe, ku bucindami Bwakwe no bukata. Umfweni! Abo Aishibile kabela, cinshi Acita? Alibeta. Cilya cishinka? Bushe Alimwita? Ee! Cinshi ico Amwitile? Alimwishibile kabela. Balya abo Aishibile kabela, Alibeta; balya abo Aita, Alibalungamika. Bushe co cishinka? Kabili balya abo Alungamika, Ali bacindamika! Ameni! Filya eflyo Baibele yasosa. Balya abo Aishibila kabela, Alibeta. Cila nkulo! Balya abo Aita, Alibacindamika kale. Cinshi? Lekeni mbelenge Lembo pano. Cisuma.

Atulingile kabela mu kutemwa kukuba abana ba mwine muli Yesu Kristu, umwabelo kubekwa kwa ku panga Kwakwe...

Ku kutashiwa kwa bukata Bwakwe...

¹⁴⁹ Owe, bushe mulecumfwa? Ku kutashiwa kwa bukata Bwakwe! Wene kuti Aikala kulya mu nshita sha Muyayaya ishali no kutwalilila, kabili abana Bakwe kuti babilikisha, “Abba, Tata! Abba, Tata!”

¹⁵⁰ Kabili ba Malaika bakasosa, “Cinshi ico balelandapo? Cinshi ico bena balelandapo?”

¹⁵¹ Ukulangishiwa bwino bwino mu mwana uwaluba. “Nalilubile.” “Uyu mwana wandi. Alilubile kabili nomba nasangwa. Alifwile, nomba ali no mweo. Buleni no mwana wa ng’ombe uwa iniwa, ilaya ilyawamisha, ndamunwe no kubika ku munwe wakwe. Kabili lekeni ifwe.” E mulandu wine ilyo intanda sha mu mulu shaimbile pamo, abana bakwa Lesa baweleshe ku nsansa, ilyo ba mwene ipange lye pusukilo, Lesa ukubika ishina lyenu pe Buku ilyo mufula we sonde wali taulalengwa.

¹⁵² Nomba mwatila, “Calvin aceteketele cintu icapala filya.” Nsha mucetekelca Calvin. Calvin ali cipondo. Calvin alipeye umuntu pantu alibatishishe mwi Shina lyakwa Yesu. Ali cipumbu, alefwaikwa ukupilibulwa, umwine. Ee, mukwai. Lelo ifyo asosele, pa fintu fimo asosele, fyali ifyalungama. Mwiesha...lelo ifyo ena...Imicitile yakwe, umuntu uwingepaya umuntu pa cintu cimo icapala filya, cintu icabipisha, cilya lubembu. Cisuma.

Uko afushishe kuli ifwe...

¹⁵³ Owe, loleleni, nshiletele cilya “ubwana,” bushe ni ncita? Nincelwa sana? Katumone fye ifyo inkoloko ilesosa pano, inshita iyo tukwete. Cisuma. Katusende fye—fye ama miniti ikumi pa mulandu wa aba bantu abafumile ukutali sana. Lolekesheni. Lolekesheni.

¹⁵⁴ “Ubwana,” lekeni milangishe ifyo cicitwa nomba. Wishi nakwata ubufumu ubukalamba, alepitamo. Nomba nakwata umwana ufyelwe. Owe, ali ne nsansa sana! (Ulya ni Lesa.) E

ico mwalishiba ifyo ulya wishi acita? Alasanga uwakukusha umusuma sana, cilolo. Mwalishiba ifyo cilolo aba, tamwaishiba? Ni kafundisha wa ku sukulu. Alasanga kafundisha uwa kusukulu uwaishibisha uo enga sanga mucalo monse. (Elyo kabili twalaya nomba, umfweni.) Kabili kafundisha uwa ku sukulu uwa ishibisha uo engasanga. Taya fye mukusenda cintomfwa, alefwaya umulumendo wakwe ukuba umuntu umwine mwine.

¹⁵⁵ Ta mulefwaya abana benu ukuba muli ulyo musango? Mucine, ifyawamisha ifyo mwinga bapela! Ee, mukwai. E ico ngo muntu wa cifyalilwa atontonkenya cilya, cinshi ico muletontokanya Lesa atontokanya pa bana Bakwe? Uwaishibisha uo Engasanga.

¹⁵⁶ E ico, afwaya umuntu uwingaba uwa bufuma cumi. Nomba, ena tacito muntu...afwaya umuntu ukusosa, “Nomba, lolekesha, ine—ine...Junior, kuti wacita icintu icili conse ico ulefwaya ukucita, mutemwikwa.” “Owe, ee, tata, uh-huh, alecita fye bwino, mulumendo musuma.” Akwata ukupampashiwa panono panuma yakwe kabili ne mpimbili mu cisote cakwe. Iyo, iyo. Ulyo mwaume kuti ba mutamfya lilya line. Mucine. Afwaya umuntu uyo ukaba uwa cishinka. Nga cakutula ulyo mulumendo ali no kuba bwino, ukumweba. Nga talecita, mwebe calubana.

¹⁵⁷ Kabili nga wishi uwa pe sonde atontokanye cilya...Bushe teti mufwaye umuntu ukubo wa cishinka na imwe, kafundisha uwa ku sukulu ukubo wa cishinka pa bana benu? Mucine. Cisuma, cinshi ico muletontokanya Lesa atontokanya, kabili Alishiba; tatwaishiba, Wene alishiba. Tatwaishibila libela, te kuti tulande. Lelo Wene alishibila libela kabili alishiba.

¹⁵⁸ E ico, namwishiba ico Tata acitile? Tatalile ukusosa, “Ndi no kusenda papa ku kulolekesha pa bana Bandi.” Nangula Alitalile ukusosa, “Ndi no kusenda B-bishop.” Iyo, iyo. Tacitile cilya, pantu Alishibe papa kuti aba mucilubo, bishop nao. Mwamona? Tatalile ukusosa, “Ndino kubula kangalila umukalamba ukulolekesha pa nkuta Shandi.” Iyo, iyo.

¹⁵⁹ Abulile Mupashi wa Mushilo. Ulya ali ni Cilolo Wakwe, uh-huh, uku kusha abana Bakwe. Cisuma. Kanshi kuti mwaishiba shani Mupashi wa Mushilo alicishiba? Alandila ukupitila mu milomo ya muntu. Musango nshi mwishibilamo lyena ukuti Alelanda Icine? Ilyo mwamona Umupashi wa Mushilo ukulandila ukupitila mu milomo iyo ilelanda Icine filya fine cila nshita, ukusobela libela no kulengwo kucitika mu kupwililika fye, nge fyo Samwele asosele, lyena muleshiba ukutula cilya Cine. Cileisa fye bwino. Pantu Lesa atile, “Nga alanda kabili ifyo asosa tafileisa mukufikilishiwa,

mwimumfwa, pantu nshili nankwe. Lelo nga acita, cisuma, lyena mumfweni, pantu ndi nankwe.” Mwamona? Mwacimone co. Filya efyo Acita.

¹⁶⁰ Nomba, lyena Alapitamo. Nomba, cinshi ico muletontonkanya ulya Cilolo enga sosa nga Ali no kuya kulya kuli Tata, no kusosa, “Abana benu—benu balecita ifintu mu bubu. Nde Mweba, ulyo mulumendo Wenu, ena, hum, ena ni shikamfutu. Ena munang’ani, nshatala namonapo umuntu wa musango ifi! Mwe, mwalishiba ifyo acita? Kabili ulya mukashana Wenu! Owe, whew, nshaishiba ifyo Muli no kucita na ena. Hmm. Cisuma, Namwishiba ici? Amoneka kwati fye ena... Ali fye uwapentwa nga bamo balya bakashana kulya lubali, aba Pelishiti. Ee, Mukwai, afwaya ukucita fye nge fyo bacita.”

“Umwana wandi umwanakashi?”

¹⁶¹ “Ee, umwana Wenu umwanakashi.” Filya e fyo Umupashi wa Mushilo ulingile ukusosa pa lwa lukuta ilelo. E mulandu wine te kuti tukwate ukupuputulwa. Mwamona? Nomba cilya cishinka.

“Inga pa mwana Wenu umwaume? Huh? Icintu cimo cine.”

“Cinshi?”

¹⁶² “Cisuma, Mwalishiba Imwe lyonse musoso kutila shilye mpaanga shilingile ukuya lilaa muli ulyo mulemfwe kulya lubali pali cilye Cakulya ica mpaanga kulya lubali. Ee, na Mwishiba ico acitile? Alishitwele kulya muli cilye conto ca cani. Ashitwele fye kulya lubali no kushibika shonse mulya mu mulonga, kabili no kushileka ukulala mulya mu conto ca cani, ukulalya ilya imiwilo iyakale, kabili shena tashikwete na mano te kuti shifumemo mulya.” Balya niba bishop, ba pastor abo abakana Amaka ya buko. “Cisuma, nde Mweba cishinka, nshatala namonapo ibumba ilya mpaanga ilya mwenso mu bumi Bwandi. Ena tafwaya cilya. Iyo. “Kabili namwishiba ici? Shilye ng’ombe uku lubali mwalishiba, Imwe—Imwe mwalisheba ukulya ulya—ulya umulemfwe kulya lubali, Imwe mwalishiba, ku kushilengo kuba ishaina?”

“Ee.”

“Namwishiba ifyo aleshipela?”

“Iyo.”

¹⁶³ “Filye fyani ifya kale ifya kosa. Ee. Alebalenga ukuilunda ku tubungwe ne fintu fyonse. Tamwatata amumonapo ica musango filya mu bumi Bwenu. Ta mwatala ukumomapo ica musango filya mu bumi Bwenu bonse. Mwalishiba ico acita? Ukulaya kunse kulya ukulapepa cikaponda icikulu, ukubwekela kunuma. Ena ali pamo no mukashi wakwe, wene nafwala utuputula nga filya fine fye aba Pelishiti balecita

kunse kulya. Ee.” Ulya e musango wa Mbila Umupashi wa Mushilo alingile ukutwala palwa lukuta ilelo. Nomba, cinshi ico muletontonkanya pa lwa cilya?

¹⁶⁴ Bulya e bwana. Ico Wene...cinshi Acitile? Atulingile kabela ifwe—ifwe kubwana. Alitupela Umupashi wa Mushilo; lelo, loleleni pali miniti, ubwana, cilya eco tulelandapo. Ubwana!

¹⁶⁵ “Cisuma, Mwalishiba ifyo Acita? Ba bishop balishile ubushiku bumbi, no kulanda. Ena alikwete ukulongana ukwa kundapa ukunono kulya lubali, kabili bishop alishileko. Umulumendo umu, munyina alishile kabili alepepela abalwele. Kabili atile, ‘Iwe uleke cilya!’

“ ‘Owe, owe, ee, tata ba bishop, ndi no kucita cilya.’

“ ‘Wilaampana nabo.’

“ ‘Owe, iyo, iyo, tata bishop, mucine iyo.’

¹⁶⁶ “Kabali palya na ciya no kumweba Iceine ukufuma fye mu Cebo Cenu. Mwamona, ici Cili apa. Ndabelenga ama funde Yenu kuli ena filya fine ifyo alingile ukucita, kabili ena tekuti omfwe kuli bena. Atile, ‘Owe, cilya cali ca kunkulo imbi, umwana umbi inshita imbi. Cilya tacilepilibula ine.’” Mwacimone co. Cilya, nomba cilya Cine, we munandi. Nomba mwamona apo lukuta lululufya apo lwabikwa, cinshi tatukwatile ukupuputulwa, cinshi tatukwatile ifintu ukutwalilila? Palya epo cibebele.

¹⁶⁷ Yoshua atile, “Gad, ndefwaya iwe uku...apa pene fye epabela incende yenu ukulingana ne calengwa, apa pene. Isa pano, Gad, kabili uleikala pano. Benjamini, kabiye fye uku lubali. Kabili nomba imwe bonse talukeniko ku mupaka uwa bena Pelishiti.” Kabili Yoshua abwela, pano bonse bali mukati ka ba Peleshiti, ukukwata amalila ayakalamba aya kale, ukulashana fye nga filya, kabili abanakashi bonse abapentwa, kabili ukulashana shana no kukwata inshita ikalamba. Kabili Yoshua afwena mu mutwe wakwe, no kusosa, “Nomba cinshi?” Nomba cilya e cintu fye cimo cine icilecitika; te bonse, ndetasha Lesa, te bonse, lelo abengi sana. Cisuma.

¹⁶⁸ Nomba cinshi icacitike lilya? Cilya eca citike. Bushe ta mwelenganya ukutula ulya Muntu, Mupashi wa Mushilo, alomfwa insoni kuli Tata ilyo Alesosa cilya? Owe, mwe! “Na—na—nacimweba, lelo ena—ena—ena te kuti omfwe kuli Cena. Nalimweba cilya, no kumulenga ukubelenga mulya mwine fye mwi Buku. Nalikwete—nalikwete kashimikila umunono uwaishile no kumulanga ukuti Yesu Kristu aba cimo cine mailo, lelo, no muyayaya. Kabili na Mwishiba ici? Asuminishe umu muli bena—asuminishe umu mukote kacema wa mbushi ukwisa kulya no kumweba ukutula cilya cali ca ku nshita imbi. Mwamona? Kabili alenunka ububi sana inshita ilyo afikile kulya, ne cena ca mbushi, na Mwishiba, fikaponda,

kabili na Mwishiba, kabili na fimbipo, alenunka ububi sana ilyo afikile kuno. Mwamona? Lelo nde Mweba, ulya kacema wa mbushi alikwete bamendulo abengi aba bikilwe pali ena, pantu, nde Mweba, nga kuti Mwalemba ishina lyakwe pepepala, kuti casenda (fintu aba) kuti casenda citika uwe pepala ku kupanga ifya kulumbwilako fyakwe. Ee, mukwai, bena mucine bali mutemwa kulya lubali muli cilya calo, lelo, nde Mweba, ena mucine taishiba ifya kulishe mpaanga. Cilya e cintu cimo palwa cena. Ena te kuti fye omfwe kuli Ine,” eflyo Mupashi wa Mushilo alesosa. “Nalyesha ukumweba ukutila Imwe mwaba cimo cine, mailo, ilelo, no muyayaya, lelo ena—ena te kuti acicite fye. Ena ni kuwe umukalamba sana uo nshatala monapo mu bumi Bwandi. Ee. Kabili ulukuta lwali mulenga ukuba kangalila, bishop, na fimbipo, abantu bonse baleumfwa kuli ena. Elyo kabili Namwishiba ici? Balasenda balya...balikwata icintu cimo icakale kulya ico beta ‘television.’ Ulesula icintu cimo ica kale nga filya, kabili—kabili balya banakashi besa mukumonekela no kwangala, ne misango yonse iya ndeleshi ishipe. Kabili, Mwalishiba, abengi abana Benu abanakashi baba pa-...”

“Owe, mucine te fyo!” Mwamona?

169 Atila, “Ee, eflyo bali. Ee, balecicita hum. Bamo muli bena balelilila ukupuputulwa, Tata, bamo muli bena balecifwaisha sana. Bamo muli bena baleenda mucine cine mucishilwa, bamo muli bena baliiminina mucine nganshi pali cilye Cebo nge fyo benga cita. Bambi, nshishibe ifya kucita, bali—bali kulya kunse ukutali. Namwishiba ifyo balya bambi balecita? Ukubasenteka, ukusosa, ‘Bena libumba fye lya bafulungana.’”

“Cisuma, cilya Cilenenga ukumfwo bubi sana.”

170 Lelo nomba katupilibule icikope. Nomba Wishi, umwana Wakwe mulumendo musuma. Wishi lyonse—lyonse fye, uyu pano Cilolo, Umupashi wa Mushilo. Ni nshila nshi Mupashi wa Mushilo, Asosele, “Nalaya mukwenda,” Cilolo atile, “Ndi...”

171 Umwana atila, “Nakulaenda fye pamo na Imwe. Nakulaenda fye pamo na Imwe.”

“Owe, ulupili lwalilepa sana, we mwana.”

172 “Nalaya pamo na Imwe. Ninkwata ukusubila muli Imwe. Nga natendeka ukunaka, Ali no kwimya ukuboko kwandi no kunjikatilila.”

“Lelo kuli nkalamo palya pa mulu wa lupili!”

173 “Nshilesakamana cikulu fye Imwe epo muli, tacilepanga ubupusano nangu panono. Ndi no kwenda fye pamo na Imwe.”

“Pali ubwafya palya pa mulu, mabwe aya telela.”

174 “Nshilesakamana, cikulu fye na Mwikata ukuboko kwandi, ndi no kwenda pamo na Imwe. Ndi no kwenda pamo na Imwe.”

“Owe, namwishiba ici? Ba Wiso balecita cilya, mwamona.”
 “Cilya cisuma. Ee, mukwai.”

175 Kabiye pa mulu wa lupili palya. “Owe,” Atile, “Namwishiba ici, Tata? Umwana Wenu ali fye nge cipandwa kunjelwa iya kale. Ena mucine cine, aba fye nga Imwe. Icebo conse ico Musosa, asosa ‘ameni’ kuli Cena. Na—nalimulenga ukupilibula mu Baibele ubushiku bumbi, kabili yasosele, ‘Yesu Kristu aba cimo cine mailo, lelo, no muyayaya.’ Na mwishiba ico asosele? Ali bilikishe no kwimya amaboko yakwe mulwelele, no kusosa. ‘Aleluya, ameni!’ Owe! Kabili na Mwishiba Yasosele pano, mu—mu Cebo Cenu, na Mwishiba, palya Mwasosa, ‘Imilimo, uyo uwa cetekela muli Ine, imilimo iyo Ncita nao akacita?’”

176 “Ee, ndeibukisha ukulemba Cilya ku mwana Wandu. Ee, ndeibukisha ukulemba Cilya.”

177 “Owe, ilyo amwene cilya, abilikishe fye no kutoloka toloka, ukupunda, ‘Aleluya, Shikulu. Fumyeni isonde lyonse muli ine. Nengeni ukuba nga Cilya!’ Ee, mukwai. Kabili fyonse filya fintu ifyo acita!”

178 “Owe,” Tata ali cisosele, “Ndi—ndi ne nsansa pali ulyo mwana. Ulya mwana musuma. Cisuma. Akulolekesha pali ena pa myaka inono, akumona ifyo ena—akumona ifyo aleisa, kabili ifyo alelunduluka.” Panuma ya kashita imyaka ya pita. “Alebomba shani?”

179 “Owe, mwe, alekula na mu kusenamina! Owe, mwe, ena fye... alepala imbao. Nde Mweba imwe, ena—ena mucine cine... Cinshi, alasenda shilye mpaanga, kuti ashisunga nga filya—filya Mucita. Ena takatale ukushipela ifyani ifya muli bamba. Ena takatale ukushipela ifyani ifya uma. Ilyo baisa kulya, ukusosa ‘tulefwaya ukuilunda ku nkuta’; asosa, ‘Isaleni utunwa twenu, ta mulekabila cilya! Iyo, mukwai. Ici pano ico mukabila, “Lapileni no kubatishiwa, cila umo muli imwe, mwi Shina lyakwa Yesu Kristu, ku kulekelelwa kwa membu shenu. Mukapokelela ica bupe Mupashi wa Mushilo.”” Ee, mukwai, filya efyo asosele.”

“Owe, bushe mucine cine alepilibula cilya?”

“Ee, Mukwai, mucine alecita.”

“Cisuma, ulya e musango nalembelamo Cena.”

“Ulya e musango fye asoselamo Cena.”

“Hmm! Ee, Mukwai.”

180 “Bamo muli bona batile, ‘Mukalolele mu musumba wa Yerusalemu mpaka mukafwikwe Amaka ukufuma ku Mulu, apo Mupashi wa Mushilo waisa pali imwe, imwe mube inte Shandi mu Yerusalemu, Yudea kabili Samaria, kabili na mu ncende shimbi ishakutali isha mwi sonde.’ Ilyo abelengele

cilya, apundile, 'Aleluya, cilya eco ulekabila!' Namwishiba ico acita? Alabasenda fye kulya mpaka ilyo ba Cumfwa, epela fye, ekala fye pamo na bo.

¹⁸¹ "Kabili nga batendeka ifikansa, batila, 'Whoop, whoop, whoop, loleleni pali miniti, loleleni pali miniti. Ulya e musango imbushi shicitilamo, te mpaanga. Mwamona? Mwamona?' Owe, inshita shimo balamukalifya panono ena, lelo ena acita fye kwati ukubapampasha panono panuma, no kusosa, 'Loleleni pali miniti, sh-sh, sh-sh, sh. Cili fye bwino.' Alishiba icine cine ifya kushitungulula shilye mpaanga. Ee, Mukwai, nde Mweba.

¹⁸² "Namwishiba ici? Nalimwene Archbishop *Kampanda-na-kampanda* ukumweba ukutula ena 'te kuti ese kuli ili town no kukwata ukulongana.' Lelo, na Mwishiba, cili kwati nali mutungulwile, natile, 'Kabiye nangu cibe fyo.' Mwamona? 'Yabweshe aya ama tepu, kabili wikaleka yakaye kumbi.' twaliile nangu cibefyo! Twaliile muli aya ma town uku, atile, 'Cisuma, ta twalipi- . . .'

¹⁸³ "Kabili namwishiba, Kasebanya aile kulya, atile, 'Ndepingana na Iwe kuti na mulenga ukukanaba muli lilye town.' Natile, 'Te kuti ucicite. Nga na mweba ukuya, ali no kuya. Ndepingana na iwe kuti aya.' 'Iyo, iyo, iyo, iyo, iyo, nalamweba. Nalaya kulya no kusosa, "Nomba, imwe bonse ntuma, mulongane bonse pamo. Ta mulefwaya kulyo kufulungana ukwa kale kuno lubali, kulya konse ukundapa ukwa Bulesa kabili filye fintu ifya kale ifya Mupashi wa Mushilo. Filya ifyapitile kunuma kulya na batumwa imyaka iyapitapo. Namwishiba filya tafyawama, kunuma kulya." Ukwesha ukubapela icani ica kale icauma, fyonse fye nga filya. Bena—bena. . .

¹⁸⁴ "Lelo, na Mwishiba ici, aile kulya lubali filya fine. Alitwalilile ukuya kulya no kutendeka ukulapela umulemfwe, ukufuma. Kabili na Mwishiba ici, shilye mpaanga sha tendeke ukulya, shatendeka ukulaina nge fyo shingaba. Ee, Mukwai. Ilyo shilekwata ukundapwa no kulongana kabili, na Mwishiba, abengi muli bena abacaice batendeke. Cinshi, balimwene nga ca kutila balikwete umwina ukalamba uwa cani cauma nga ulyo mulemfwe, namwishiba ico bacitile na cena. Cali icawama sana mpaka balibutukile ku bena mupalamano, batile, 'Buleni Ci! Buleni ci! Imisepela, iteyanyeni. . .? . . .Ee, Mukwai, nge ci pano pene. Ici cili pano pene. Pano pene epo Cili, mwamona. Lapileni fye, cila umo muli imwe, no kubatishiwa mwi Shina lyakwa Yesu, mwamona, muli nokupokelela Mupashi wa Mushilo. Cili kuli uyo onse uwinga temwa, lekeni ese, lekeni ese kuno ku kumona ifyo Baibele yasosa.' Mwamona? Kabili bena balekwata fye inshita ikalamba kulya lubali."

¹⁸⁵ "Owe, ulya mwana Wand! Ulya mulumendo wandi. Cisuma, muletontonkanya. Na kula ukufikapo?"

186 “Ee. Mucine cine,” efyo Mupashi wa Mushilo wasosele. Nali mupela amashindano. Mune, nali mwesha muli *uyu* musango, nali mwesha muli *ulya* musango. Nali muposa panshi, ukulwala, nali mubika pe samba. Nali nyantile pali wene, nali suminishe Ciwa ukucita icili conse kuli ena ico engacita, aishile ima no kubwela na kabili. Aishile isa fye cimo cine. Mwamona, ukwima nakabili. Namulengele ukulwala. Nali cita *ici*. Nali muposele mucipatala. Nali musendele kunse kuno kabili nalicitile *ici*, nali citile *cilya*. Nalilengele umukashi wakwe ukumwalukila, nalilengele abena mupalamano bakwe ukumwalukila, naliletele ifili fyonse. Cilya tacapangile ubupusano nangu bumo ubunono. Atile, ‘Nangula akanjipaye, nalyo line Nkamusubila.’ Nalipeye ulupwa lwakwe. Nasendele *ici*, nacitile *ici*, nacitile fyonse *fi*, nacitile *ici*, *cilya*, na *cimbi*. Nalyo line aliminine, ‘Nangula anjipaye, nalyo line Nkamubombela! Wena wandi!’”

187 “Owe! Cisuma, ndecetekela Tulingile ukumwita ku cifulo cimo ku ncende imo inono isuma kabili no kukwata ubwana.”

188 Nomba, ilyo wishi, mu Cipingo ca Kale, aumfwile ukutula uyu mwana aishile kula, kabili alisambilishiwe ukufika ku bwana. Ku! Bafyalwa ngo mwana, lelo, ilyo balya bana lilya line. Lelo nomba tabakatale ukuba fye ukucila ukubo mwana, umwana fye uwa mu ng’anda, mpaka bakula no kulangisha ifyo baba. Lilya, alamwita kunse lilya.

189 Nomba twafika apa, mwe lukuta. Bushe na muitayanya? Nomba natucelwako panono, cila muntu ashipikishe, ikasheni umweo wenu, no kunasha umutima wenu, pali miniti fye. Mwamona? Nomba tuleya mukubika ulukuta. Nomba ilyo lukuta lwafika kuli cilye cifulo, Atila, “Manase, pamobe niapa. Ephraim, iwe kuno lubali.”

190 Lyena alamutwala kunse ku ncende imo, wishi alacita, kabili ala mubika pa ncende iyasumbuka nge fi, kabiliena akwata ukusefya, kabili bonse balasangwako. Kabili atile, “Ndefwaya cila muntu ukwishiba ukutula uyu mwana wandi, kabili ndesendo mwana wandi. Kabili ndefwaya cila muntu ukwishiba, ukufuma nomba ukuya pantashi, ukutula ishina lyakwe...Nde mufwika, ilaya ilisuma pali wene. Kabili ndefwaya imwe ukwishiba ukutula ishina lyakwe lyaba fye ilisuma pali ceke wandi nge fyo ishina lyandi lyaba. Ena mwana wandi, nde muleta mu lupwa lwandi, nangula ali mwana wandi ukutula ilyo afyelwe. Ukutula ilyo apokelele Umupashi wa Mushilo, Ena aba mwana Wandi. Lelo nomba nala mubika mu cifulo cakwe mukuteka. Uo atamfya ni nshi atamfiwa, uo aingisha ni nshi aingila.

191 “Kabili mucine, cine, ndetila kuli imwe, nga mwasosa kuli ici cimuti, nga mwasosa kuli ulu lupili, ‘sela,’ kabili ta mutungenyeye mu mutima wenu, lelo mwacetekela ukutula ico

mwasosa cili no kucitika, kuti mwakwata ico mwasosa.” Mwamona? Mwacimone co; mwacimone co. Mwamona? Ena mwana Wandu. Ni banga abaishiba ukutila ubwana, ukutila i... bale mubula ukubo mwana panuma ashininkisha ukuba i... Umuntu onse uwatala ukubelenga Baibele, ukubikwa kwa mwana.

¹⁹² Nomba, Lesa acitile cintu cimo cine ku Mwana Wakwe ilyo Asendele Yesu pa Lupili ulwa Sansama. Asendele Petro, Yakobo na Yohane pa mulu palya, balya ni ba kambone batatu abe sonde. Palya pali Yesu, Mose na Eliya, na Lesa, pa mulu wa lupili. Palya baliminina palya pa lupili. Kabili, icintu ica ntanshi namwishiba, balilolekeshe, kabili Yesu alicindamikwe ku ntanshi yabo. Bushe co cishinka? Ni banga aba ishiba ukutila yalya Malembo? Ni cinshi ico Acitile? Wene ali Mufwikile mu mwingila ushibola. Kabili atile, “Ilaya Lyakwe lyabalike nga kasuba.” Bushe co cishinka? Kabili ikumbi lyali bakupikile. Kabili Petro na Yohane na balya, ba wile ubukupeme. Kabili balilolekeshe; kabili palya paiminine Mose na Eliya, ukulanda kuli Wene. Kabili Mose alifwile, no kushikwa mu nshishi ishaishibikwa pa myaka imyanda cine konse konse. Kabili Eliya aninine pali celeta ukuya ku Mulu, imyaka imyanda isano ilyo takulaba cilya. Lelo bali kulya kwine! Palya balelelanda kuli Wene. Mwamona, Asendele Yesu pa mulu ku kubamona, ku kumona ifyo cena cali, ukumona palya, ukulangisha Wene ifi fintu. Kabili balandile na Wene, balikwete ukulanshanya na Wene.

¹⁹³ Elyo lilya line fye ilyo Petro alolesheko nakabili ubukata bwali fumine pali Yesu, bamwene Yesu eka, kabili Ishiwi lyafumine muli lilye kumbi, no kusosa, “Uyu Mwana Wandu uwa temwikwa, Mumfweni! Ishina Lyakwe lili fye ilisuma nge Lyandi nomba, Mumfweni!” Cilya eco, ukuletwamo, atemwa abana ababikwa.

¹⁹⁴ Nomba, palya epo Lesa aleesha ukuleta ulukuta lwa Pentecostal mwi Buku lya Bena Efese. Mwamona? Imwe mule, imwe muleumfwa? Tulingile ukwisala pantu bulelilako fye, mwamona, abana batendeka ukulala. Kabili nacilafwaya ukwisa apa lubali pali iyi vesi apa pene, lelo te kuti ncicite, mpaka vesi ya—ya 13, mwamona, iciputulwa ca kulekelesha, “ukukakatikwa na Mupashi wa Mushilo uwa bulayo.” Tuli no kwisa pali cilya pa Mulungu, mwamona. Lolekesheni. Nomba, musango nshi, ni cinshi icituletamo, kabili musango nshi tusungilwamo ne Ci.

¹⁹⁵ Lelo nomba uku “bika,” musango nshi imwe? Mufyalwa intanshi mu Bufumu na Mupashi na Mushilo. Nibanga abaishiba cilya? Cisuma. Icikonkapo, mulalingilwa kabela kuli cinshi? Ubwana. Cilya ni cinshi? Mwalilingilwa libela mukubikwa.

¹⁹⁶ Owe, Nkashi Scott, ndecetekela eo, uwikele apa. Bushe te we uwaciba kulya ku ng'anda lelo. Isambilisho ileshinguluka mu ncende imo mwi sonde, ukushinguluka mu fifulo ifya pusana pusana mu calo, nalyumfwa pali lyena, sana, ukutila Yesu ali pano pe sonde, ukwenda enda mu mubili, Alesa no kucita *ici*. Bulya bufi! Umupashi wakwe wa Mushilo uli pano, kabili aleesha ukubika Ulukuta Lwakwe, ukuleta Ulukuta Lwakwe mu butantiko, ukulubika mu Mpanga ya bulayo, pa kutila bengengila...pakutila abalwani bonse kuti bafumishiwamo.

¹⁹⁷ Abena Manase te kuti basende iyi mpanga yakwe. Te kuti nkware ukulongana kwa kundapa ilyo citika uwa ilyo ba...Naya kunse kulya no kushimikila ulubatisho mwi Shina lyakwa Yesu Kristu, kabili ba—kabili ba munyina aba mubene batatu ukusosa, “Owe, ena ni ulya uwa kale Yesu Eka.” Kabili te kuti nje kuno lubali no kukwata ukundapwa ukwa Bulesa ilyo citika uwa bena batila, “Ukundapwa kwa Bulesa kuli fye bwino,” kabili abengi muli bena balomfwa bwino ifipesha mano ifyakwa Shikulu no kusosa, “Cisuma, nali cetekela Munyina Branham ni kasesema, lelo lekeni mwebe cintu cimo. Cikulu fye Umupashi uli pali ena, kabili alelingulula, ena mubomfi wakwa Shikulu. Lelo Ukusambilisha kwakwe kwali bola, Kwena takwawama.” Nani uwaumfwapo ububole bwa musango filya? Cena limbi ca kwa Lesa atemwa tacili ica kwa Lesa. Cilya cishinka. Cena limbi ni Lesa nga teifyo tali ni Lesa. Ulya e musango cibelemo. Lelo musango nshi muli no ku kwatilamo? Manase tekuti asunge incende yakwe, Ephraim te kuti asunge ncende yakwe, Gad te kuti asunge ncende yakwe, Benjamine te kuti asunge ncende yakwe, bonse baleenda enda kunse kulya na bena Pelishiti, kabili bonse abasankaniwa. Musango nshi twinga bikwa? Lelo twalifyalwa na Mupashi wa Mushilo, ifwe bonse. Bushe co cishinka? Ni cinshi ico twafyalwako? Kulingilwa libela...Elyo panuma ya kufyalwa, twalilingilwa libela ku bwana, ku kubikwa mu Mubili wakwa Kristu. Ulemona ico ndepilibula?

¹⁹⁸ Cinshi Umubili wakwa Kristu? Bamo batumwa, bamo ni bakasesema, bamo ni ba kasambilisha, bamo ni bakabila wa mbila nsuma, kabili bamo ba cemi. Bushe co cishinka? Twaliitwako. Bambi balikwata ifya bupe fya ndimi, ukwilula indimi, amano, ukwishiba, ifipesha mano, ukubomba kwa fipesha mano, fyonse fi fya bupe ifya pusana pusana. Kabili nombamba cinshi ico bengata cita? Balibombeleko cilya panono. Cinshi? Ukucileka ukuba fye filya fine nge fyo nshaishiba pali cilya. Umo aima, alandila mu ndimi, kabili umo atwalilila, ukulanda, [Munyina Branham alekonkelesha iciunda ica kufulunganya ne cimfulunganya—Ka.] icintu cimo cine. Kashimikila akula shimikila, alecito bwite bwa ku cipailo, kabili umo muntu aima, alandila mu ndi kabili “Aleluya,

ubukata kuli Lesa.” Nga cakutila—nga cakutila kashimikila aba ngo uletwalilila ne mbila yakwe, ukubo wasubwa, elyo abantu balasosa, “uwa bwelela numa uwa kale.” Mwamona, ni pa mulandu tabasambilishiwa.

¹⁹⁹ Baibele yasoso kutila umupashi waba kasesema unakila kuli kasesema. Lesa te wa cimfulunganya. Ilyo na iminina kuno, atemwa kapyunga kuno mukusubwa kwa kwa Lesa. Te mulandu umusango mulefwaya ukulandilamo mu ndimi, ikaleni tondolo mpaka Lesa apwisha kuno. Elyo nga mwalandila mu ndimi, te kuti cibe fye kubwekesha kumo kwa Malembo, pantu Lesa atile mwi bomfya amashiwi ya cisose sose. Lelo yena ni mbila iletonta fye ku muntu umo. Mukanjipushe nshita imo, mukasonte umunwe wenu pa nshita imo apo Mupashi wa Mushilo atalile, mu nshita ya kulingulula, aebele umuntu umo, wa bwekeshepo Ilembo nakabili nakabili. Wali bebele icintu cimo ico cali ica lubana na bona kabili icintu cimo ico bacitile, kabili icintu cimo ico balingile ukucita atemwa icintu cimo calingile ukucitika, atemwa icintu cimo icapala filya. Bushe co cishinka?

²⁰⁰ Efyo caba no kulandila mu ndimi no kwilula! Nga kuliko ulukuta lumo ulo lulandila mu ndimi, kabili umbi ailula, lekeni nsose fi. Lekeni Munyina Neville eme no kulandila mu ndimi, kabili uyu munyina pano apela ubwilulo, atila, “Ebeni uyu muntu pano ukutila mailo aile kunse kuno no kucite cintu cimo ica lubana ico talingile ukucita. Nomba doctor na mweba ilelo nakwata impwalonda. Kabiye kalungamike cilya cintu, ubwele kuno kabili no kuilungamika kuli Lesa.”

Umwaume asosa, “Mucine, cilya cishinka.” Lyena Lesa ali na imwe.

²⁰¹ Lelo musango nshi tuli no kucicitilamo muli iyi nshila? Mwamona? Caba fye [Munyina Branham apashanya iciunda ca kufulunganya ne cimfulunganya—Ka.] filya fine, takuli ukubikwa nakalya. Nomba cilya cili...Mwamona, Abena Efese, baleesha...Mwamona, ifyo bacilufya. Mwamona, lyena balacilufya. Twalilingilwa kabela ku kupokelela ubwana! Nomba ni banga baleumfwa ico ndepilibula, imyeni ukuboko kwenu. Ubwana! Tulafyalwa mu Mupashi wa kwa Lesa, mucine, ukupokekela Umupashi wa Mushilo, no kubilikisha, “Abba, Tata! Aleluya! Ubukata kuli Lesa!” Tuli, cilya cishinka, tuli bana, lelo te kuti tuye nangu kumo. Te kuti tume abena Filishite.

²⁰² Lolekesheni kuli Billy Graham ukwiminina kulya. Na ulya umwina Mohammedan ukusosa, “Cishininkishe.”

²⁰³ Lolekesheni kuli Jack Coe ukwiminina kuli ilye ncende. Kabili ulyo musenshi, lulyo Lukuta lwakwa Kristu ukuposhanya mu maboko no musenshi kunse kulya, no kwikata ukuboko. Alingile ukuba Umwinakristu, ukuposhanya

mu maboko na ciwa nga Joe Lewis, kabili utontonkanya palwakwe, no kutuka Lesa kabili atile “takwaba icintu ica musango ifi nga Lesa, nangu cibe shani, icakwambilapo,” kabili ne fintu ifya musango ulya. Kabili ulukuta abo abaita abene Ulukuta lwakwa Kristu, ukuposhanya nankwe, no kusenda imbali ukukanya Munyina Jack Coe. Ni cinshi ico mwinga citapo? Kabili ba Pentecostal, abengi muli bena, ukumukanya; ilyo, bakashimikila bonse mu mpanga yesu balingile ukwiminina aba ikatana pamo nankwe, no kusosa, “Lesa, tumeni Amaka Yenu.” Mwamona, twacimone ci, uko tekuti lubikwe.

²⁰⁴ Ephraim talefwaya ukwikala. Umo uwa bena aya uku lubali, tulesanga abena Manase aisa uku lubali, no kusosa, “Owe, mwe, Shikulu alimpela ibala ilisuma ilya nyanje!” Elyo pano kwaisa uku lubali, Gad, atila, “Cisuma, nomba, lolala pali miniti. Ningile ukulima amasaka, lelo na ine wine nalasende nyanje. Aleluya!” Mulemona? Ta mukwete nangu cimo ica kucita ne nyanje; sendeni amasaka, amasaka e ciputulwa cenu ica kulima. Tamulingile ukuceme mpaanga ilyo mulingile ukuceme ng’ombe. Lesa alefwaya ukubika ulukuta Lwakwe. Lelo cila umo muli bena balefwaya ukucite cintu cimo cine. “Aeluya!” Kabili te kuti mubebe icintu nangu cimo palwa ena. Iyo, iyo. Bena bacili balikwata cilya icifyalilwa ca mbushi, “Butt, butt, butt, butt, butt, butt, butt.” Mwamona, teti mubebe. Cilya cishinka. Nomba, bushe cilya te cishinka? Kabili te kuti mulubike ulukuta. Mwamona?

²⁰⁵ Ulukuta lulingile ukulingilwa kabela ku kupokelelwa kwa bana, uko muntu... Lesa kuti asenda umuntu no kumupokelela mu lupwa, no kumupela icintu cimo. Ukutula, intanshi, ukweshia cilya no kumona nga nacilungama. Baibele isoso kutila esheni umupashi. Uyu muntu alelanda pa cintu cimo, cesheni no kucimona nga nacilungama. Nga na cilungama, endeni pamo na co. Elyo musose, “Shikulu, tutumineni icintu cimbi.” Twalilileni ukulaenda, mwamona, twalilileni ukulaenda mpaka cila muntu asenda icifulo cakwe. Elyo muli no kumona ulukuta lwakwa Lesa ukutendeka ukwisa mu cifulo ca luko. Lyena e lintu aba Pelishiti bakatendeka ukulabutuka. Utuputula tuli no kufumako, imishishi sha kula mena, ifinso fili no kusambwa; fikaponda fili no kuluba. Cilya cishinka. Ilyo lukuta lwa tendeka ukwingila mu Maka yaluko aya pulamo, ilyo tukwete Anania na Saphira, kabili abanono muli bena. Ee, mukwai. Muli no kumona ilyo lulyo lukuta lwa Mushilo lwa iminina capamo mu Maka Yakwe, ukubikwa mu cifulo nga bana bakwa Lesa, ukupokelelwa mu lupwa lwakwa Lesa, Ulukuta ulwa maka ukwiminina palya mu bukata bwa luko. Owe, lulya elo Aleishilako.

206 Mwamona ifyo twataluka nganshi, ba munyina? Te kuti mwise pamo pa Malembo. Kabili umuntu uuli onse, umuntu uuli onse ushinga mona ulubatisho lwa mu menshi muli Baibele, mwi Shina lyakwa Yesu Kristu, ena limbi ni mpofu atemwa kwaliba icintu cimo ica lubana mu mano. Cilya cishinka. Kabili palya epo ubulwi ubukalamba bwa bela.

207 Nala—nalaeba umuntu uuli onse uyo uli no kundetela Ilembo ilili lyonse apo muntu uuli onse atalile ukubatishiwa mwi shina limbi ilya shala kunse ke Shina lyakwa Yesu Kristu, mu lukuta lupy. Atemwa, nga li batishiwe mu nshila imbi iya shala, alingile ukubatishiwa cipya cipya nakabili mwi Shina lyakwa Yesu Kristu, ku kupokelela Umupashi wa Mushilo. Mukese mukunangisha. Takwaba icintu ica musango ifyo. Takwaba umulimo wa musango ifyo. Ilyo Yesu asosele palya lubali, “Kabiyeni, kasambilisheni aba nko shonse, mule babatishisha mwi Shina lya kwa Tata, Mwana, na Mupashi wa Mushilo.” Tata, Mwana, nangula Mupashi wa Mushilo, fyonse ifi te shina, tapali pali fyena. Petro alishile, lilya line pa numa ya nshiku ikumi, atile, “Lapileni, no kubatishiwa, cila umo muli imwe, mwi Shina lyakwa Yesu Kristu, ku kulekelelwa kwa membu shenu.” Kabili monse muli Baibele.

208 Elyo kabili aba pano bamo ababatishiwe kulya lubali, mu nshila imbi, na Yohane, ukufika fye pa kulapila. Paulo atile, “Mulingile ukubatishiwa cipya cipya nakabili. Mulingile ukwisa nakabili.”

209 “Owe, twalibatishiwa ku muntu umukalamba uwa mushilo, Yohane, abatishe Yesu.”

210 “Cisuma, iyi ni Mbila nsuma. Uyu Mupashi wa kwa Lesa uwasokololwa kuli ine. Ndi mutumwa wakwa Shikulu, kabili nga malaika afuma ku Mulu no kushimikila icintu ica pusana...”

211 Kambelenge cilya. Baibele yatila, “nga mala-...” Paulo atile, “nga malaika afuma ku Mulu asose cintu cimbi,” bishop, archbishop, papa, kangalila, conse fye ico engaba, “nga shimikila icintu cimbi ica ibela ukupusana ne Ci ico nashimikila kuli imwe, abe uwa kungwa icilai.” Takwaba umbi...Tatwakwata intambi sha musango filya. Iyo, mukwai. Muli fye...Takwaba icintu ica musango filya. Imwe, ifwe...Elyo kabili—elyo, mwamona, mulandu nshi abantu te kuti bamwene cilya? Mulandu nshi abantu tekuti—te kuti, te kuti bacetekele cilya? [Umo mu lukuta atila, “Ukulingilwa kabelu”—Ka.] Mwamona? Umo muntu omine fye palya pene, Gene. “Ukulingilwa kabelu,” filya fine. Cinshi? “Bonse abo Tata Ampela bali” (cinshi?) “ukwisa kuli ine.” Ifyo caba icapwililika! “Bonse abo Tata Ampela bali no kwisa, bali no kwisa kuli Ine.” Cinshi icilecitika na ine, ine ukwisha ukusanga pano? Ifwe tulecimona ici. Cisuma.

212 Leken i mbelenge fye iyi vesi elyo kabili nalamweba ifyo Paulo, ifintu ifyo . . . Imbila iine na cishimikila muno bushiku, ifi pano ifyo Paulo asosele pa lwa kulingilwa kabela, pa lubatisho lwa mu menshi mwi Shina lyakwa Yesu, ulubatisho lwa Mupashi wa Mushilo, ukutantika mu lukuta, kabili na fimbipo. Ifi pano ifyo asosele.

Ndepapa (ukweba aba abena Galatia) ico mulesanguke fi bwangu ku wa mwitile mu . . . kusenamina kwa kwa Kristu . . .

Ndi ne nsoni sana pali imwe, mu masihiwi yambi, ukutila mwalisuminisha umuntu umbi ukwisamo no kumufumya atemwa no kumutalushako kuli Cilya, *ku mbila nsuma imbi:*

Kwena takuli imbi; lelo bamo epo bali abalemufundaula, no kufwayo kucingilila

imbila nsuma yakwa Kristu, ukucingilila imbila nsuma ituntulu iyakwa Kristu.

213 Lelo moneni. Nomba, ibukisheni, cali ni Paulo uyo wakonkomeshe cila muntu uyo ushabatishiwe mwi Shina lyakwa Yesu Kristu, ukwisa no kubatishiwa cipya cipya nakabili mwi Shina lyakwa Yesu Kristu. Nibanga abaishiba ukutila cilya cishinka? Nibanga abaishiba cali ni Paulo uwasosele ishi nkama ishali isha fiswa ukutula ilyo mufula we sonde taulalengwa, kabili shalisokolwelwe kuli ena, ukutila twalilingilwa kabela ukuba bana, kabili, ku kupokelelwa. Cali ni Paulo. Lolekesheni pano ifyo asosele.

Lelo nga nifwe bene, atemwa ni malaika uwa mu mulu, onse uubila kuli imwe imbila nsuma iya lekana na iyo twabilile kuli imwe, abe uwa kungwe cilai.

214 Mwilasosa fye, “nshilesuminishanya na imwe, ba tata.” Leken i fye abe uwa kungwe cilai. Leken i mbelenge vesi na imbi.

Ifyo mbalilepo ukusosa, na nomba ndesosa kabili, Ngo muntu abila kuli imwe imbila nsuma iyalekana na iyo mwapokelele kale, abe uwa kungwe cilai.

215 Cilya cishinka. Nomba, munyina, nkashi, nga cali ni Lesa ubushiku bumbi, kabili ine—ndesose ci kutila ndesubila te kukanaba uwa bulo mucinshi, icasendele ine ukuti mone aka kanono . . . Nomba, ndomfwa bwino; nshiletunganya ndomfwa bwino, mba fye uwa palwa mukushimikila. Ndailaba ne mwine kabili ndamisunga muno mpaka naishiba mwatendeka ukushiputa kabili mwanaka. Lelo, owe, ine . . . Nga imwe—nga imwe kuli mwaishiba fye ifyo mfwaya imwe ukuba kuli ilye ncende! Mwamona? Kabili ilyo ine, ndebwekeshapo ndesosa ici nakabili, ilyo ine . . . ilyo Asosele . . . Natile, “Cena kuti ca cita . . .”

Atile, “Bushe ulefwaya ukumona ifyo impela yaba?”

²¹⁶ Kabili nalilolekeshe kunuma no kuimona ne mwine ni nsendama palya pa busanshi. Mucine mwalinjishiba inshita itali sana ukwishibo kuti—ukuti, ukutila ndemweba Icine. Ndefwaya ukumwipusha icintu cimo, nge fyo Samwele asosele ilyo talasuba Sauli, bushe nalitala ukumweba icintu icili conse mwi Shina lyakwa Shikulu lelo ico cali icishinka? Bushe co cishinka? Lyonse cilaba icishinka. Bushe nalitala ukwisa kuli imwe no kulomba indalama atemwa icintu icili conse icapala filya? Iyo, mwamona, nshatala ukucita. Bushe nalitala ukucite cintu icili conse lelo nalyeseshe no busuma bwandi bonse ku kumutungulwila kuli Kristu? Ifyo fine.

²¹⁷ Nomba bafwaya ukusosa ukutila ndi kalingulula wa matontonkanyo, namwishiba, ukulingulula kwa mano ukwa pulamo. Pantu, filye fintu filingile ukwisa, Baibele yasosa fikesa. Nga filya Yane na Yabre bakenye Mose, balicitile mupepi fye ifintu fimo fine ifyo Mose acitile, mpaka caishilefika kucilangisho. Cilya cishinka. Lelo ibukisheni, Yane na Yambre tekuti bondape. Bena tekuti bondape. Kuti balete finkunka, lelo te kuti bafifumyepo. Mwamona? Cisuma. Nomba, Lesa ni Kondapa. Icebo cakwa Lesa caikalilila ukube Cine.

²¹⁸ Nalyesha ukuba uwa cishinka na imwe. Nalyesha ukumweba Icine. Nali—nali, pa myaka nalimo amakumi yatatu na umo, naliminina pali ici cintamba, ukuya no kubwela, pa myaka amakumi yatatu na umo, kabili ubushiku bumbi kuti naya ukuya mu Bukata ukusha ici cintamba. Kulya kwaba umukashi, umwana mwanakashi, tata, munyina, bonse balishikwa ukuciluka palya pene, abanandi abasuma. Nalimona imbokoshi shabo kabili na maluba ukubikwa pano. Kabili ukwishiba ubushiku bumo ukutila iyandi ikaba, nayo. Nomba, cilya cishinka. Lelo mu bufumacumi, ukufuma mu mutima wandi onse, ndemweba no mutima wandi onse, ndecetekela nali shimikila kuli imwe Imbila nsuma iyakwa Shikulu Yesu Kristu. Ndecetekela ukutila mulingile ukubatishiwa, cila umo muli imwe, mwi Shina lyakwa Yesu Kristu, no kupokelela ulubatisho lwa Mupashi wa Mushilo. Kabili lyonse ilyo mwacita, cikamiletela ukusekelela, umutende, ukutekanya, ubusuma, ukunakilila, icongwe, ukushipikisha, icitetekelo.

²¹⁹ Kabili ubushiku bumbi, ica citike kuli ine lulyo lucelo, nshaishiba. Te kuti nsose nomba nga cakutila nali muno mu mubili wandi kabili namwene fye cimonwa, atemwa limbi nalisendelwe ukufuma muno, ukuya kulya. Nshishibe, te kuti nsose. Icintu fye cimo naishiba, ukutila na—nali no mwenso lyonse uwa kufwa, ilye ncende inono iyalubola. Lelo te kumfwa umwenso Yesu te kuti ese mukunsenda, nomba, nshakwete umwenso pali cilya, pantu ine—ine nshatinine cilya;

lelo nga kuti na mu kumanya imwe kabili ukuba fye fube fube uwa kale ulelulukuka mulya mulwelele. Lelo ndemoni nomba. Ilyo namwene balya bantu, bali abatuntulu.

²²⁰ Nga kwalitala ukuba umuntu uyo watalile ukwiminako Pentecost kabili ali umutumwa uwa cine, cali ni F.F. Bosworth, uwasanguluka, uwalungama, Imbila nsuma ituntulu, mwamona, cali ni Bosworth. Kabili ilyo namwikete mu maboko yandi, no kubilikisha, “Tata, Tata, amaceleta ya Israele na bakabalwe abo baisa.”

²²¹ Atile, “We mwana, ikala mwibala.” Atile, “Ukacimfye ababamo abalumendo ku mpanga ya fyalo fya kutali, nga kuti wa cita, ilyo tabalatwalako ubuwelewele ubwingi kulya lubali. Batwalile ilye Mbila nsuma ituntulu iyo wakwata, we mwana.” Atile, “Bukapyunga bobetabulatendeka ku fyo bukaba.” Atile, “Iwe ni we Branham umupya fye.” Atile, “Iwe uli mwaice, we mwana.”

Natile, “Munyina Bosworth, ndi ne myaka ya kufyalwa amakumi yane na cine konse konse.”

²²² Atile, “Iwe taulatendeka nakalya.” Atile, “Wileka ababakashimikila ba Pentecost abalumendo bakaye kulya no buwelewele ubwingi, no konaula icintu, kabili no kusenda ba—bacilolo ne calo conse ukususha Yena ilyo taulaya kulya.” Atile, “Kabiye pantanshi, Munyina Branham, twalilila ne Mbila nsuma iyo wakwata.” Atile, “Nde—ndecetekela ukutula uli mutumwa, atemwa kasesema uwakwa Shikulu Lesa wesu.”

²²³ Nalolekeshe kuli wene, nali mukumbete mu maboko yandi. Natile, “Munyina Bosworth, ndefwaya ukukwipusha ilipusho. Yali ni nshita nshi iya nsansa sana iyobe... Inshita iyobe... imyaka yonse iyo washimikile?”

Atile, “Ino ine nshita, Munyina Branham.”

Natile, “Nawishiba ukuti ulelwa?”

Atile, “Te kuti mfwe.”

Natile, “Cinshi, mulandunshi ico wingasosela ukutula iyi e nshita yobe iya nsansa sana?”

²²⁴ Kwali mwinshi unono. Atile, “Nindala pano ne cinso candi ukulolekesha pali ulyo mwinshi. Miniti ili yonse, Ulya uo natemwa, kabili Ulya uo nashimikileko no kwiminako, yonse iyi... ubumi bwandi, Ali nokwishila ine pali ulyo mwinshi, kabili nalaya Nankwe.” Nalolekeshe kuli ena, natontonkenye, na—nalolekesha umusango umo wine nge fyo ninga cita kuli Abraham, Isaki, nangu Yakobo.

²²⁵ Naikete ukuboko kwakwe, natile, “Munyina Bosworth, ifwe babili twalitetekela Lesa umo wine, twacetekela icintu cimo cine. Mukusenamina kwa kwa Lesa nakulashimikila mpaka umupu wa kulekelesha ukafume mu mubili wandi. Nkekala uwa cine kuli Lesa nge fyo naishiba ifya kwikala.

Nsha kalashanye pa Mbila nsuma ku lubali ululi lonse atemwa incende ili yonse. Ndi no kwikala uwa cine nge fyo naishiba ukwikala. Munyina Bosworth, tukakumana mu Mpanga iyawama uko tatwakabe na kabili umwaice...atemwa ukukana ba umukote na kabili, lelo umwaice.”

²²⁶ Atile, “Ukaba kulya, Munyina Branham, wisakamana.”

²²⁷ Kabili ora imo ilyo, ama ora yabili ilyo talafwa...nalimo imyeshi ibili iya konkelepo, natontonkenye ali mukufwa lilya, umukashi wandi alishilemo mukumumona (ena lyonse aletontontokanya sana palwa ena), elyo kabili ba Muka Bosworth. Kabili nalimo ama ora yabili ali lambalele, ukusendama. Aishilebuka, alolekeshe, kabili alitolweke ukufuma pa busanshi bwakwe. Atile, “Bamayo, cisuma, nsha mumonapo pa myaka iingi! Ba tata! Munyina Jim, cinshi,” atile, “katumone, iwe wali umo uwabapilibulwa bandi kuli Shikulu, ku Joliet, Illinois.” Alifwile pa myaka amakumi yasano. Mwamona? Ee! Atile, “Niwe Nkashi *Kampanda-na-kampanda*. Ee, nalikutungulwile kuli Shikulu ku—ku kulongana kwa ku Winnipeg. Ee. Cinshi, uyu pano Nkashi *Kampanda -na-kampanda*. Nsha kumonapo...Ee, mwamona, waishile kuli Shikulu ukwa *kutula-no-kutula*.” Kabili pa ma ora ayatuntulu yabili aliposhenye mu maboko na balya abo atungulwile kuli Shikulu. Aendele ukubwekela pa cifulo cakwe, no kulala panshi, acilingenye amaboko yakwe, kabili cilya cali eco. Bushe Munyina F.F. Bosworth aingile muli ilye Mpanga iyo Yesu anengele ukumona inshita imbi iya bushiku? Nga cali eco, ena ali kulya umulumendo muno bushiku. Lesa atushe umweo wakwe. Kabili lekeni ine ningalaikala uwa cishinka nganshi pa kutila nkengile muli ilye Mpanga. Kabili shi lekeni mbe uwa cine u—umubomfi wakwa Kristu!

²²⁸ Ndomfwila insoni ubumi bwandi. Ndi ne nsoni, lelo ine—ine—ine...Nga nalibembuka kuli imwe mwe bantu, imwe—imwe na munkwatila imisha ukwisa njeba. Mwamona? Ndesha ukwikala uwa lungama mu fintu fyonse ifyo Lesa anenga ku kusenamina Kwakwe. Mwamona? Mwamona? Lelo, lolekesheni, mwe ba nandi, na munkwatile misha nga mwali shiba icintu icili conse ica ba ica lubana no bumi bwandi, iseni mu njebe cena. Kabili, lolekesheni, ni munkwatila imisha ku kwiminina pano no kushimikila imwe Imbila nsuma iya cine. Ni mikwatile misha, pantu ndesubila ukumona cila cimo ica finso fyenu, abalumendo na bakashana, ukuciluka fye ulyo mushilwa kulya lubali. Caba fye umupu umo pakati pantu muli nomba na kulya. Nomba, cilya cishinka. Eko kwaba kulya.

²²⁹ Kabili lekeni Lesa uwa kusenamina konse, Lesa uwa mu Mulu, te ku kana kwata umucinshi, lelo mukatina, “Tata,” pali bulyo bushiku bukalamba ilyo tukemininwako kunuma pano kabili no kukwata imibili yesu iya pano nse nakabili, pa kutila


twinganwa, no kulya imyangashi ne fisabo fya mpanga. Bakakula amayanda kabili bambi tabakekalemo. Bakabyala imyangashi kabili umbi takalyeko kuli yena. Mwamona? Umuntu umo abyala imyangashi, umwana wakwe aisasenda, elyo kabili umwana wakwe aisasenda, no wakwe. Lelo te muli uyu mulandu; akaubyala no kwikala palya. Mwamona, cilya cishinka. Tukaba kulya umuyayaya. Kabili lekeni, muli ilye Mpanga, lekeni nkamone cila umo muli imwe.

²³⁰ Kabili ninjishiba ukutila ndelanda muno na kuli ba kashimikila aba mubene batatu. Kabili, mwe ba munyina, nshilesosa ici—nshilesosa ici ku kumfwise ububi. Ndi uwa mubene batatu, na ine, nalicetekela muli trinity, itatu imibatemwa ama ofeshi yatatu ayakwa Lesa (Tata, Mwana na Mupashi wa Mushilo), lelo te ba Lesa batatu. Mwamona? Nalicetekela kwaba imibele itatu, mucine cine, nalicita cilya no mutima wandi onse, “Tata, Mwana, na Mupashi wa Mushilo,” lelo te ba Lesa batatu. Yena yaba fye imibele itatu, atemwa a-ama ofeshi yatatu ayakwa Lesa. Lesa aikele nshita imo muli buTata, buMwana, kabili nomba Umupashi wa Mushilo. Ni Lesa umo wine mu ma ofeshi yatatu. Kabili balikwata. . .

²³¹ Kabili Tata, Mwana, na Mupashi wa Mushilo, te Shina lyakwa Lesa nakalya. Lesa alikwata Ishina limo, kabili Ishina Lyakwe ni Yesu. Baibele yasosa, “Ulupwa mu Mulu lwa inikwa Yesu, kabili ulupwa mwi sonde lwainikwa Yesu.” Cilya cishinka. Eico Lesa alikwata Ishina limo, Ishina lya buntu. Ali akwete shina ilya leitwa Yehoba-jire, Yehoba-rapha, filya fyali ifya kulumbwilako Fyakwe ifya Bulesa. Lelo Alikwete Ishina limo, Yesu! Kabili ulya ni Wene.

²³² Kabili mucine, ba munyina, nga ta mulesuminishanya na ine, ibukisheni, nka—nka—nka mukumanya kuli ilye ncende, nangu cibe fyo. Mwamona? Nkaba—nkaba kulya pamo na imwe. Kabili Lesa amupale. Kabili nalimutemwa.

²³³ Kabili ndefwaya ulukuta ukwibukisha nomba, pa Mulungu ulucelo tuli no kwisa tendekela ukufuma apa kabili ndi nokweshwa ukukana musunga nakabili ukucila tu koloko, pa kutila twinga kwata ukulongana ukwa mucungulo, nga kuti twacicita, kabili nga kuti nacita nge fyo ncitile muno bushiku, teni sate. Bushe mulembelelo luse? Mwe ba nandi, tatukwete nshita ingi isheleko, ba temwikwa. Nde—nde mwita “batemwikwa” pantu eflyo muli. Imwe—imwe muli batemwikwa bandi. Namwishiba ici? Leken. . . Ili pano Ilembo lyaisa. Paulo atile, “Imifubilo bufuba (Ulukuta Lwakwe) ubufuba bwa bulesa, pantu namulengele ukukobekela.” Mwacimone co, cilya cacileta. Cilya eco. “Pantu namulengele, ukukobekelwa, kuli Kristu, nga nacisungu uwamusangwela.”

²³⁴ Nomba, nga cakutula cilya cali icine lilya pali bulya bushiku, atile (balya abantu batile kuli ine), atile, “Yesu akesa kuli iwe, kabili iwe ukatupela kuli Wene,” nacisungu uwamusangwela. Ukupingulwa ne Cebo ico washimikile kuli bena. Kabili, lolekesheni, nga ndeshimikila kuli imwe filya fine ifyo Paulo ashimikile ku lukuta lwakwe, nge bumba lyakwe likengilamo ne lyesu likengila nalyo, pantu tukwete icintu cimo cine. Ameni. Katukontamike imitwe yesu nomba ilyo tulesosa, “Lesu amupale.” 

UBWANA, Icipandwa ca I Ibula 1

Abena Efse Ukulungata na Youshua, impendwa ya tepu 60-0515E
Mei 15, 1960, pa Mulungu Icingulo bushiku

UBWANA, Icipandwa ca II Ibula 31

Ukusokololwa Kwa Bana Bakwa Lesa, impendwa ya tepu 60-0518
Mei 18, 1960, pali Citatu Icingulo bushiku

UBWANA, Icipandwa ca III Ibula 79

Icifulo Muli Kristu, impendwa ya tepu 60-0522M
Mei 22, 1960, pa Mulungu Ulucelo bushiku

UBWANA, Icipandwa ca IV Ibula 123

Ubwana, impendwa ya tepu 60-0522E
Mei 22, 1960, pa Mulungu Icingulo bushiku

Ishi Mbila na Munyina William Marrion Branham shaletelwe pa Branham Tebernacle mu Jeffersonville, Indiana, U.S.A. Amano yonse nayabikwapo mukufumya bwino Imbila mu mashiwi ukufuma muli Magnetic Tepu uwayambulwa ukuletwa pe bula ililembelwe, kabili nashilembwa muno ukwabula ukulundwamo nangu cimo. Shalembelwe mu Cibemba mu mwaka wa 2001, kabili lilepelwa na ba Voice of God Recordings.

©2001 VGR, ALL RIGHTS RESERVED

VOICE OF GOD RECORDINGS

P.O. Box 950, Jeffersonville, Indiana 47131 U.S.A.

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org